

הילולת
מוהרנ"ת זי"ע
שנת תשמ"ז
בעמוד כ"ט

בעזרת

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מוהר"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קנ"ז

יו"ל: ו' טבת ה'תשפ"ז לפ"ק

מכון

טעם
זקנים

שיחות ש"ס
רבי לוי יצחק בנדר ז"ל

תוכן השיעור

געלעבט א לעבן

'השומר אמת לעולם'

ווען מען זאל נישט קריגן אויפן
רבי'ן

עבודה שאין לשער ואין לתאר

דער רב דער מתנגד

געהייסן ברענגען דעם רבי'ן א
בענקל

שטעם באמת טעם ארץ ישראל

נישט געקענט ווארטן

נסיעתו לברסלב דרך אומאן

אויסהוילן דעם מח

ווען נישט רבי נתן...

געהייסן 'נישט לאכן'

מען רייסט מיר ביי די פאלעס

דעם רבי'נס מח - רבי נתנ'ס מויל

'והסתכל בי הרבה'

עד אפיסת הכוחות

פארוואס זיצן מיר דא?

אזא רבי און אזא תלמיד



הערות והארות מתקבלות
בחפץ לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן
ההקלטה (MP3) של השיעור,
יש לפנות דרך האימייל:
Rlyb148@Gmail.Com

כדי ליטול חלק בהוצאות
העתקת הטייפס ולהדפיסם,
וכמורכן כדי לקבל את
הקונטרסים דרך הדואר (בכל
שבועיים) במחיר חודשי של \$30
יש להתקשר:
(+1) 845-323-9216

ניתן להאזין לכל השיחות שי"ל על-ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור

המצו"ב יש להקיש:

#2.1.2.1.1 ואח"כ #157

הילולת רבינו

חנה"מ סוכות - ח"י תשרי - משניות התש"ל

געלעבט א לעבן

היינט וועט מען רעדן פון דעם רבי'נס הסתלקות. מיר וועלן אביסעלע רעדן פון דעם רבי'נס 'חיי מוהר"ן'. רבי נתן האט אנגערופן דעם ספר דעם רבי'נס "חיי מוהר"ן" - אז דער רבי האט געלעבט 'א גאנצער לעבן! און זיין (אייגענעם) ספר האט ער אנגערופן "ימי נתן". מיר רופן עס "ימי מוהרנ"ת", אבער רבי נתן האט עס גערופן 'ימי נתן', אז ביי אים איז נאר געוועזן 'מעג'.

אין דער מעשה פון דער 'פליג מיט דעם שפיץ', דערציילט דאך דער רבי ווי אזוי ער איז געקומען אין דער וועלט. דער רבי דערציילט דארטן: "דער מלך איז אנטדרימלט געווארן, און ער האט געהאלטן א דומיט, און פון דעם דומיט זענען ארויס גומאות מענטשן, און ביי דעם מלך האט געהאנגען א קרוין, און די מענטשן וואס זענען ארויס

^א עיין הקדמת קונטרס 'אמונת עתיד': הנה נודע בין אנשי שלומנו מה שדבר פעם אחת מורנו, הרב הקדוש רבי נתן, זכר צדיק וקדוש לברכה, אודות אשר על הספר חיי מוהר"ן, אשר בו מספר מחייו הקדושים של אדוננו מורנו ורבינו הקדוש, הרב רבי נחמן, זכר צדיק וקדוש לברכה, יחס השם "חיים", ועל הספר ימי מוהרנ"ת, אשר בו מספר מהעתים אשר עברו עליו בעצמו, יחס השם "ימים". ואמר מורנו הרב רבי נתן, זכר צדיק לברכה, על זה, כי אדוננו מורנו ורבינו הקדוש זכה באמת לחיות בכל פעם חיים חדשים בהשגות נוראות ונפלאות של התורה הקדושה, אשר הם עקר החיים, כמו שכתוב: (דברים ל, כ): "כי הוא חייך", וכאשר פעם אחת התפאר בעצמו ואמר: (הקד' חיי"מ, ושם בסימן ח, ת) "אני חייתי היום חיים, שלא חייתי עדין מעולם חיים כאלה"; ועל כן לספורי חיי הקדושים נאה להם באמת ליחס השם "חיים"; אבל אנכי, אשר אין לי לינק ולשאב שפע ולקבל חיות, כי אם על ידי אדוננו מורנו ורבינו הקדוש, אשר הוא חיי וארך ימי, המשפיע עלי בכל עת חכמה ובינה ודעת, ורק על ידו זכיתי בכחו הגדול לשמר ולקדש את ימי לחיות ימים טובים וקדושים בעבודתו יתברך, על כן השם "ימים" נאה ליחס על ספרי, אשר אספר בו מהעתים אשר עברו עלי.

פון דעם דומיט האבן אראפגענומען דעם קרוין און אריינגעווארפן אין די בלאטע, און זיי האבן געוואלט הרג'ענען דעם מלך".

נו, אונזערע לייט טייטשן דאך דאס, דער אמת'ער צדיק ער איז דער שורש פון אלע 'נשמות ישראל'. דער רבי זאגט אין דער תורה 'תקעו ממשלה', "וַיִּשֶׁת עֲלֵיהֶם תִּבְלָ", זיי (- הצדיקים) זענען אויך די 'מקומו של עולם'. איז די אלע נשמות וואס גייען ארויס פון דעם דומיט, אלע נשמות ישראל, זיי אליין שטייען אויף אויף דעם מלך און ווילן אים הרג'ענען, זיי ווארפן דעם קרוין אין די בלאטע; נאר וואס דען, דער אויבערשטער האט דאך פארט רחמנות, איז דא עקסטער א שומר אויף דעם אמת'ן צדיק, וואס דער שומר היט אפ דעם 'אמת' פון דעם אמת'ן צדיק אז דער 'אמת' זאל נישט פארפאלן ווערן.

'השומר אמת לעולם'

רבי נתן האט געזאגט אמאל א משל אויף דעם פסוק "הַשׁוֹמֵר אֶמֶת לְעוֹלָם", קעגן דעם רבי'נס זאך; מיר וועלן עס איבעררעדן, [אונזערע לייט פלעגן זאגן אזוי, אז מען רעדט א דיבור פון דעם רבי'ן, אפילו מען האט אים שוין געהערט, איז אויך זייער גוט; עס איז אזוי ווי מען לופטערט איבער ספרים; האט מען שוין אמאל דעם דיבור געהערט, וועט מען אים נאכאמאל הערן]. האט רבי נתן אזוי געזאגט, ער האט געגעבן א משל: עס איז פארהאנען דארטן די פריצים, פאָרן זיי אוועק דארטן אין לענדער אריין

^ג ליקוטי מוהר"ן תניינא סי' א', אות י"ד, וז"ל: ומי שאוחז בְּבַחֲיִנַת כֶּסֶּא הַכְּבוֹד, בְּבַחֲיִנַת שְׂרָשֵׁי הַנְּשָׁמוֹת, הוּא גַם כֵּן בְּחִינַת מְקוֹמוֹ שֶׁל עוֹלָם, בְּבַחֲיִנַת (שְׁמוּאֵל א ב): "וְכִסֵּא כְבוֹד יִנְחִילֶם, כִּי לֵה' מְצוּקִי אֶרֶץ וַיִּשֶׁת עֲלֵיהֶם תִּבְלָ". דְּהֵינּוּ עַל יְדֵי בְּחִינַת כֶּסֶּא הַכְּבוֹד, שְׂרָשֵׁי הַנְּשָׁמוֹת, עַל יְדֵי זֶה הוּא מְקוֹמוֹ שֶׁל עוֹלָם, בְּחִינַת: "וַיִּשֶׁת עֲלֵיהֶם תִּבְלָ".

^ד עיין 'כוכבי אור' 'חכמה ובינה' אות מ"ב מה שמביא בשם זוה"ק בראשית דף כ"ח ע"א: ובגין דא משה לא מית, ואדם אתקרי איהו, ובגינה אתמר בגלותא בתראה ו'לאדם לא מצא עזר' אלא כלוהו 'פנגדו'.

^ה עיין משניות ב"מ פ"ב מ"ח.

^י עיין שיש"ק (חדש) ח"ב, אות רע"ו; גם עיין 'כוכבי אור' - סיפורים נפלאים; גם עיין 'מכתבי ר' נתן בר"י מאור ליום ד' בשלח תרמ"ב: וכבר אמר אדמו"ר מוהרנ"ת צוק"ל, כשגבר עליו המחלוקת מאד החיה עצמו בזה הפסוק "השומר אמת לעולם", שהשי"ת בעצמו שומר האמת לעולם.

און קויפן דארטן אזא מין 'גרעין', א מין געוויקס, און זיי ברענגען דעם 'גרעין' וואס קאסט זייער אסאך געלט, און מען פלאנצט אים איין אין א 'וואַזאָן' (עציץ) זייער א טייערן, און דער 'גרעין' לייגט מען אריין אין דער וואזאנע, און פון דארטן דארף ארויסוואקסן עפעס א שיינער בלום.

אבער דער 'גרעין' מוז ווערן פארפוילט, עס העלפט דאך נישט, ער מוז ווערן פארפוילט, און פון די גידים וועט ווערן א נייער בלום, א נייער בוים. האבן דאך די פריצים מורא אז ביז דער 'גרעין' וועט אויסוואקסן, קען דערווייל קומען עפעס דארטן אן עוף און אויספיקען דעם 'גרעין' און ס'וועט פון אים גארנישט בלייבן. שטעלט מען אוועק א שומר, זיי האבן דאך גענוג געלט די פריצים, אז דער שומר זאל שטיין שטענדיג און היטן דעם גרעין עס זאל נישט פארפאלן ווערן ביז עס וואקסט ארויס דער גוטער בלום, דער שיינער בלום.

אט דאס איז "השומר אמת לעולם"; אויף דעם אמת'ן אמת פון דעם אמת'ן צדיק, לאקערט מען זייער, מען וויל אים ארויסרייסן, מען וויל אים מבטל זיין, מען קריגט אויף אים; איז דער אויבערשטער אליין א 'שומר' פון דעם 'אמת', דער אויבערשטער אליין היט אפ דעם אמת אז דער אמת זאל נישט נאכד ווערן.

ממילא, אז דער אויבערשטער היט אים אפ - עס שטייט דאך ביי השם יתברך: "הִנֵּה לֹא יָנֹחַ וְלֹא יִנָּחַם וְלֹא יִשָּׁן שׁוֹמֵר יִשְׂרָאֵל"; ער איז 'שומר ישראל' אז אויף קיין רגע הערט ער נישט אויף זיין שמירה! טאמער זאל חלילה איין רגע נפסק ווערן די שמירה פון דעם אויבערשטן, איז שוין 'אויס' וועלט.

דער 'שומר' איז נאר דער אויבערשטער אליין וואס ער איז א שטענדיגער 'שומר', ער היט אפ דעם 'אמת לאמיתו' פון דעם אמת'ן צדיק. ער האט אויף זיך אסאך קריגערס און אסאך שונאים, אסאך וואס ווילן אים אויסרייסן; נאר, אויף דעם 'אמת לאמיתו' שטייט דער אמת'ער 'שומר' און ער היט אים אפ.

ער ווערט טאקע נתבלה דערווייל אין דער ערד, אבער נאר ביז עס וועט ארויסוואקסן דער אמת'ער בלום וואס דארף ארויסוואקסן^ה.

אין תורה ס"ו ברענגט דער רבי דארטן: "עיקר גדולתינו ותפארתינו" - דער עיקר אונזער גרויסקייט און אונזער שיינקייט, "וועט מען וויסן לעתיד!".

דער עיקר דעם רבי'נס זאך, די שיינקייט פון דעם רבי'נס זאך, וועט מען לעתיד ארויסזעהן, דאס וועט מען שפעטער וויסן.

דערווייל איז דא אזעלכע וואס זיי ווילן אים ארויסרייסן אינגאנצן; אבער עס איז א גרויסער התחזקות אז 'השומר אמת לעולם', דער אויבערשטער אליין ער איז דער 'שומר' אז מען זאל נישט קענען אים אויסרייסן.



ווען מען זאל נישט קריגן אויפן רבי'ן

ברענגט דער רבי דארטן (במעשה הנ"ל): מען האט די נשמה אראפגעפירט אין דעם עולם. איז געקומען צו גיין דער ס"מ און ער האט געזאגט א טענה: "אז די נשמה וועט אראפקומען אין דער וועלט - וואס האב איך צו טוהן?!" ווארום דער רבי האט אזא מין כח -

רבי נתן ברענגט: "ווען מען זאל נישט געווען קריגן אויפן רבי'ן, וואלט דער רבי מקרב געווען די גאנצע וועלט צום אויבערשטן!"^א.

^ה עיין חיי מוהר"ן אות קס"ד, במכתב שכתב רביז"ל לאחיו הרב ר' יחיאל ז"ל: כמו שאי אפשר לכל מיני זרעונים לבוא לתכלית גדולם אלא עד שנותנין מתחלה הגרעין בעפר ואחר כך הגרעין נתבלה ואחר בלותו יפרח ויציץ ונעשה אילן גדול, כן הדבר הזה שעל ידי זה שמשפילין אותה עד עפר, על ידי זה תתגדל ותציץ ותפרח בעולם.

^ט אות ג': עקר גדלתנו ותפארתנו יתגלה לעתיד לבוא, שאז ידעו ויראו הכל את גדלתנו. כי אז יראו הכל את גדלת ותפארת הצדיקים והכשרים, אשריהם אשרי חלקם!

^י עיין 'ליקוטי הלכות' הל' שבועות ה"ב אות י"ב: וזה בחינת 'השומר אמת לעולם'. וכתיב, 'ואמת ה' לעולם', בחינת 'שפת אמת תכון לעד'. 'כוננת' לא כתיב אלא 'תכון', שבסוף לעתיד יתגלה האמת כמו שאיתא בזהר הקדוש ומובא בדברינו במקום אחר, עין שם.

^{יא} עיין 'ליקוטי הלכות' הל' שבת ה"ה אות ט': ואם זה הצדיק האמת שבכל דור היה נתגלה בעולם, וכל

ווער איז 'די וועלט'? די וועלט איז די 'גרעסטע מענטשן' און די 'קלענסטע מענטשן'.
 דער רבי - דער אמת'ער צדיק - ער קען ווייזן די 'גרעסטע מענטשן' אז זיי ווייסן נאך
 גארנישט, דערמיט איז ער 'זיי' מקרב; און ער קען ווייזן די 'קלענסטע מענטשן' אז דער
 אויבערשטער איז 'מיט' זיי און 'ביי' זיי, און דער אויבערשטער 'וויל' זיי, דערמיט איז
 ער 'זיי' אויך מקרב; אט דאס איז 'די וועלט'."

איז דער ס"מ ווייסט דאך גוט דעם כח פון דעם אמת'ן צדיק, פון דער נשמה, האט
 ער א טענה: "אויב די נשמה וועט אראפקומען אין דער וועלט - וואס האב איך
 שוין צו טוהן?" האט מען אים געענטפערט: "די נשמה מוז אראפגיין אין דער וועלט,
 און דו - גיב דיר אן עצה!".

האט ער זיך אן עצה געגעבן, ער האט געבראכט אן אלטיטשקן, אן איינגעבויענעם,
 און ער האט געלאכט.

זאגן אונזערע לייט אזוי: דער רבי האט זייער מקפיד געווען מען זאל נישט זיין 'אלט',
 און דער רבי האט גערעדט זייער אסאך אז מען זאל נישט מאכן קיין 'ליצנות'. ווארום
 טאקע קעגן דעם רבי'נס זאך האט ער זיך אן עצה געגעבן מיט לאכן - מען לאכט זיך

העולם היו מקרבים אליו באמת, היה העולם כבר מתקן. כי זה הצדיק יש לו כח לתקן כל העולם אם לא
 היו מעלימין ומסתירין אותו אבל בכל דור ודור יש בחינת מלחמות עמלק. ועקר מלחמתו של עמלק
 ימח שמו היא רק דיקא נגד הצדיק האמת הזה שהוא הראש בית ... על כן כל מלחמתו הוא מה
 שמערבב את העולם בכל עת. ועושה מחלקת גדול בכל עת על הצדיק האמת הזה שהוא הראש בית
 כדי להרחיק את ישראל ממנו כדי שלא ישובו לה' יתברך על ידי הצדיק הזה שהוא הראש בית שיש
 לו כח להחזיר כל העולם למוטב כנ"ל; גם עיין 'חיי מוהר"ן' אות קט"ו: ולולא שהתגבר הקטרוג על
 העולם עד שלא היה העולם כדאי לינק מאור כזה ועמד וגנזו, היה נתגלה גדלותו בעולם והיה מחזיר כל
 העולם אליו יתברך.

י"ב עיין 'ליקוטי מוהר"ן' תניינא סי' ז', וזל"ש בקיצור (מליקו"ע): גם הוא (- הצדיק) יכול ללמד ולהאיר
 בדרי מעלה ובדרי מטה, להראות להגבוהים במעלה שאינם יודעים כלל בידיעתו יתברך בחינת 'מה
 חמית מה פשפשת' וכו', ולהפך, לדרי מטה שהם המנחים בדיוטא התחתונה מאד בתוך הארץ ממש
 בתכלית הירידה, להראות להם, שעדין ה' עמם ואצלם וקרוב להם, לחזקם ולאמצם שלא יתיאשו חס
 ושלום, בשום אופן בעולם; גם עיין 'חיי מוהר"ן' אות מ"ו: ענה ואמר: אני יכול ללמד אני יכול להראות
 ללמדן הגדול שבגדולים שעדין אינו יכול ללמד כלל ואינו יודע כלל. וכן להפך אני יכול להראות
 להקטנים שקרובים להשם יתברך ולהתורה וכו'.

אויס, מען מאכט דערפון א געלעכטער, דערמיט שטערט מען אינגאנצן דעם רבי'נס זאך; דער רבי האט זייער מזהיר געווען דערויף^י.

דאס ווייסט מען, מען קען אפרעדן אין אידישקייט פון התעוררות וויפיל שעה'ן - און מיט איין ווערטל צעקלאפט מען דאס אינגאנצן; מיט איין געלעכטער מאכט מען דאס אינגאנצן בטל! אט דאס איז געווען זיין עצה - פון דעם בעל-דבר^י.

'אן אלטיטשקן' - מען זאל מאכן די זאך זאל ווערן 'אלט'; און 'לאכן' דערפון. אבער אזוי ווי מיר האבן פריער גערעדט, די נשמה גייט אראפ אין דער וועלט, און אן 'לעומת' איז שוין דא צוגעגרייט, א גרויסער 'לעומת', א גרויסע 'התנגדות', אבער דעם אמת וועט מען נישט אויסרייסן.

דאס איז נאך א זאך; איידער די נשמה איז אראפ אין דעם עולם, האט מען שוין געהאט אויבן א קטרוג (-הס"מ), 'אז די נשמה איז א גרויסע נשמה, אז זי וועט קומען אויף דער וועלט, וואס האב איך שוין צו טוהן אין דער וועלט?!'.

ממילא דארף מען דאנקען דעם אויבערשטן וואס די נשמה איז יא אראפ אין דעם עולם, און מיר האבן היינט ברוך ה' א התקרבות און א שייכות צו דער נשמה.



עבודה שאין לשער ואין לתאר

מיר וועלן אביסעלע ארומרעדן פון אנהויב אָן; דאס ווייסן מיר, מיר האבן געהערט פון רבי אברהם ר' נחמן'ס, אז די עבודה פון דעם רבי'ן דאס קען מען נישט משער זיין, דאס קען מען נישט מתאר זיין מיט קיין שום ציור, דאס איז געווען געוואלדיג, אזא מין

^י עיין 'אוצר היראה' ערך 'ליצנות' אות ז': אָמר המעתיק: שְׁמַעְתִּי מִשֵּׁם בַּעַל הַמַּחְבֵּר סֵפֶר 'לקוטי-הלכות' ז"ל שְׁאָמַר בְּעַל־פֶּה, שֶׁקֶר הַטְּמָאָה וּפְתַח הַטְּמָאָה הוּא לִיצְנוּת, וְאַסְמַכָּה אֲדָבָרֵי רְבוּתֵינוּ ז"ל שְׁאָמְרוּ (במס' יומא לח, ב): הֵבֵא לְטָמֵא פּוֹתֵחִין לוֹ, שְׁנָאֲמַר: "אִם לִלְצִים הוּא יִלְיָץ" וְכוּ', הַשֵּׁם יִצְלֵנוּ.

^{יד} עיין 'עלים לתרופה' במכתב מיום ד' ויקרא ת"ר: אֵין שׁוּם חֲדוּשׁ בְּעוֹלָם אֶפְלוּ אִם יִהְיֶה אֶמֶת וְעַמֵּק וְנִשְׁגָּב מְאֹד וּמַחֲיָה הַכֹּל, שְׁלֹא יוֹכְלוּ לְהַפְכוֹ לִלְצָנוּת. וְהַכֹּל בְּשִׁבְלֵי כַח הַבְּחִירָה וְכוּ'. אַךְ הָאֶמֶת עַד לְעֶצְמוֹ וּשְׁפַת אֶמֶת תִּכּוֹן לְעַד. וְאַתָּה מְרוֹם לְעוֹלָם ה'.

עבודה וואס דער רבי האט געהאט אין זיך אין די 'ימי הבחרות', ביי די זעקס יאר^{טו}, ביי די זיבן יאר, ביי די אכט יאר, דאס קען מען נישט מתאר זיין, מיר ווייסן אז עס איז געווען געוואלדיגע עבודות וואס וויפיל מען רעדט קען מען עס נישט מתאר זיין.

איך האב געהערט, איך ווייס נישט בבירור, אבער אזוי האב איך געהערט, אז ביים רבי'ן, דער טאג פון זיין בר-מצוה איז געווען די חופה! אפשר אביסל שפעטער צו אביסל פריער, נאר אזוי האב איך געהערט, אז עס איז געווען צוזאמען די בר-מצוה מיט דער חופה.

רבי שימעלע דעם רבי'נס תלמיד איז מקורב געווארן צום רבי'ן נאך פאר דער חופה. ער איז מקורב געווארן - נאכן באדעקן דער כלה האט דער רבי זיך אסאך מתבודד געוועזן און ארויסגעגאנגען מיט אים דארטן חוץ פון שטאט, און ער האט מיט אים גערעדט דיבורים פון דעם תכלית, און ר' שימעלע האט שוין געזעהן ווער דער רבי איז, נאך פאר דער חופה^{טז}.

ר' שימעלע האט א זאג געגעבן צום טירהאוויצער מגיד'ס איידעם אויף רבי נתן'ען; ער איז געווען אמאל אויף א שבועות ביי רבי נתן'ען - ר' שימעלע, ער איז געקומען צו פארן פון ארץ ישראל. האט ער געהערט ווי רבי נתן האט געזאגט דער תורה פון "תקעו תוכחה" אין א 'הלכה' אויף דער תורה. די תורה פון "תקעו תוכחה" דאס איז די לעצטע תורה וואס דער רבי האט געזאגט פאר דער הסתלקות, האט מען נישט אזוי געהערט פון דעם רבי'ן, דער רבי האט דאס געזאגט זייער שטיל, דער רבי איז געווען זייער שלאף. אז רבי נתן האט געזאגט דער תורה, איז עס ממש געווען אזוי ווי א נייע תורה, מיט א 'הלכה'.

האט ר' שימעלע א זאג געגעבן צו ר' איצע דעם מגיד'ס איידעם: "איך בין א מבין אויף א גוטן אידן; א סימן, אז איך האב אפגעלאזט אלע גוטע אידן, און איך האב זיך מקרב געווען צו א אינגל!" [נאך פאר דער חופה, א אינגל פון דרייצן יאר איז דאך א אינגל; 'איך האב אלע גוטע אידן אפגעלאזט, און איך האב זיך מקרב געווען צו א

^{טו} עיין חיי מוהר"ן אות רל"א; שבחי הר"ן אות א'; שם אות י"ט.

^{טז} עיין חיי מוהר"ן אות ק"ה-ק"ו.

אינגל, בין איך דאך א מבין אויף א גוטן אידן^ז]. "זאג איך אייך, היינט איז רבי נתן דער מנהיג הדור!"

קומט אויס, אזוי האבן אונזערע לייט דערציילט, אז ביים רבי'ן איז געווען די 'בר-מצוה' מיט דער 'חופה' צוזאמען.

נאך דער חופה ווייטער, קען מען אויך נישט ארומרעדן^ז. רבי אברהם, זכרוננו לברכה, פלעגט דערציילן, עס איז נישט קיין מעגליכע זאך צו דערציילן די עבודה וואס דער רבי האט געארבעט נאך דער חתונה.

דער רבי איז געווען נאך דער חתונה אין א דארף, א שטעטל, הייסט עס 'אוס־אמין', דאס איז א דארף צווישן 'משעהרין' און 'אלעקסאנדעראווקע', דארטן איז געווען דעם רבי'נס (וואוינארט) נאך דער חתונה^ז.

דער רבי האט אמאל א זאג געגעבן צו ר' שימעלע'ן: "וואס האט מיר געמיינט דאס פרסום? דא 'בכל פסיעה ופסיעה' האב איך געפילט טעם גן עדן!"^ט.

דער רבי האט א זאג געגעבן: "מיט זיי צוזאמען איז זייער גוט פרום צו זיין!"^כ - מיט די גרעזעלעך און עשבים.

דאס קען מען נישט ארומרעדן אסאך, נאר מיר ווייסן אז די עבודה פון דעם רבי'ן איז געווען געוואלדיג.

ביי די 'אכצן יאר' איז דער רבי ארויס קיין מעדוועדיווקע און ער איז געווארן א 'רבי'! כמה סיפורים איז דא, עס שטייט שוין פארשריבן וואס עס איז געווען דארטן אין אלעקסאנדעראווקע, עס איז געווען דארטן א מעשה מיט א ברית ביים רבי'ן^{כא}; און א

^ז עיין שבחי הר"ן אות ג': וְתִכְּף בִּיצִיאָתוֹ מִן הַחֹפֶה הָיָה מְתִלֵּהב מְאֹד וּמִתְגַּעֵגֵע מְאֹד לַעֲבֹדֶת הַשֵּׁם יִתְבָּרַךְ וְנִכְנָס בְּעֲבֹדֶת הַשֵּׁם מִיּוֹם אֶל יוֹם.

^ח עיין שיחות הר"ן אות קי"ז; חיי מוהר"ן אות ק"ה.

^ט חיי מוהר"ן אות ק"ז.

^כ עיין שיחות הר"ן קס"ג.

^{כא} עיין כוכבי אור - אנשי מוהר"ן (ב') אות כ"ו.

מעשה איז געווען דארטן מיט דעם רבי'ן מיט זיין שווער וואס האט געהאט דעמאלט יארצייט^{כב}; אסאך זאכן איז געווען וואס דאס האט גורם געווען אז דער רבי האט אנגעהויבן נתגלה צו ווערן; אבער ביי די אכצן יאר איז דער רבי ארויס קיין מעדוועדיווקע און שוין געווארן א 'רבי'.

דער רב דער מתנגד

אין מעדוועדיווקע האט דער רבי אויך געהאט אויף זיך התנגדות^{כג}, עס איז געווען פון איינעם א מלמד, און פון איינעם א רב. אביסל וועלן מיר רעדן פון דארטן אויך. אין מעדוועדיווקע האבן אנגעהויבן מקורב צו ווערן צום רבי'ן פון ארום מעדוועדיווקע, דארטן איז מקורב געווארן רבי אהרן דער רב, און רבי שמואל אייזיק און רבי יודל, און ר' בער, דער טירהאוויצער מגיד, דאס איז אלעס מקורב געווארן אין מעדוועדיווקע^{כד}.

רבי יודל איז געווען א תלמיד ביי רבי פינחס קאריצער זכרוננו לברכה. דער רבי האט געזאגט אויף רבי פינחס'ן: "ער איז געווען א שטיק צייט א 'חד בדרא'!"^{כה}. דער רבי האט געזאגט: "וואויל זענען די אויגן וואס האבן געזעהן רבי פינחס'ן!"^{כו}. איז רבי יודל געווען א תלמיד ביים רבי פינחס קאריצער.

רבי פינחס קאריצער איז נפטר געווארן תקנ"א, און רבי יודל איז מקורב געווארן צום רבי'ן - קען מען זאגן - נ"ב-ג, אלץ פאר ארץ ישראל. תקנ"ח איז דער רבי געפארן קיין ארץ ישראל.

איז געווען א רב ארום מעדוועדיווקע, א גרויסער מתנגד אויפן רבי'ן. אין דעם שטעטל איז שוין געווען מקורבים וואס פלעגן פארן צום רבי'ן. איז ווען זיי פלעגן קומען פונעם רבי'ן, פלעגט זיי דער רב אנטוהן צרות, ער פלעגט זיי זייער רודפ'ן פארוואס זיי

^{כב} שם אות מ"ז.

^{כג} עיין חיי מוהר"ן קי"ב.

^{כד} עיין כוכבי אור - אנשי מוהר"ן מאות י"ט ולהלן.

^{כה} חיי מוהר"ן תקנ"ג.

^{כו} שם.

פארן צום רבי'ן. פלעגן זיי אלץ דערציילן דעם רבי'ן אז זיי האבן געוואלדיגע התנגדות פון דעם רב.

דער רבי האט אלץ געשוויגן.

איינמאל אבער האבן זיי געזאגט דעם רבי'ן: "רבי, מיר קענען נישט אוועקפארן אהיים, ער וועט אונז אנטוהן אזעלכע צרות - מיר קענען נישט אוועקפארן!". איינער פון דעם רבי'נס חסידים איז געווען דער 'פרנס'. ער איז געווען דער פרנס פון דעם שטעטל. איז אין די דריי יאר וואס ער איז געווען דער פרנס, זענען זיי אינגאנצן געווען ביי אים; וואס ער האט געוואלט האט ער געטוהן.

האט דער רבי געזאגט צו דעם פרנס: "אז איר וועט קומען אהיים, זאלט איר זאגן דעם רב: 'דער רבי האט געזאגט אז אויב דו וועסט נישט אויפהערן - וועסטו שטארבן!'. און ער וועט דאך נישט אויפהערן, וועט ער דאך שטארבן; זאג איך אייך אָן, איר זאלט אים נישט לייגן אין פעלד, נאר ביים פארקן!". [נישט צוזאמען וואו עס ליגן דארט אלע נפטרס, נאר ביים פארקן (- אצל הגדר), דארט פלעגט מען לייגן די בעלי-עבירה, צו עפעס איינער וואס איז נישט קיין יחוס המשפחה]. האט דער רבי אנגעזאגט דעם פרנס ער זאל אזוי טוהן.

אז דער פרנס איז געקומען אהיים, האט ער געזאגט דעם רב אזוי ווי דער רבי האט געהייסן: "זאלסטו וויסן - אזוי האט דער רבי געזאגט, אויב דו וועסט נישט אויפהערן, וועסטו שטארבן!".

ער האט דאך נישט אויפגעהערט, איז ער טאקע געשטארבן.

אז דער רב איז געשטארבן, איז מען געפארן פון אלע שטעטלעך ארום, מאכן עפעס א לוויה מיט הספדים, א גאנצער כבוד; אבער מען דארף אויסקלויבן עפעס א קרקע פאר דעם רב. זאגט דער פרנס: "ביי דעם פארקן!" - "דעם רב ביים פארקן?"! - (והוא באחת): "ביים פארקן!".

מען האט אים געוואלט שלאגן, מען איז אוועקגעלאפן צו די פאליציי דארטן, צו די פון די מלוכה - "דער רב איז געשטארבן און אונז דארפן א בכבוד'יגן פלאץ - זאגט דער פרנס - נאר ביי דעם פארקן - וואס איז דאס עפעס?"!

זיי ענטפערן דארטן, "דאס איז זיינע דריי יאר, ער איז בעל-בית; אז איר ווילט נישט? איז דערנאך וועט איר אים מער נישט מאכן, איר וועט אים מאכן אויס!".

האבן זיי געזעהן אז עס גייט נישט, און אז מיט ביזן וועלן זיי גארנישט (- פועלן); האבן זיי אנגעהויבן זייער וויינען - די משפחה - פארן פרנס - "וואס האסטו געזעהן אויפן טאטן אז דו ווילסט אים אנטוהן אזא בזיון - פארוואס?!".

האט ער רחמנות געהאט, ער האט נישט געקענט פארליידן דאס רחמנות, האט ער געהייסן אים לייגן אינעווייניג אין פעלד. שוין.

נאכדעם אז ער איז געקומען צום רבי'ן - 'אוי, איך האב דאך נישט געפאלגט דעם רבי'ן, 'איך האב דאך נישט געפאלגט דעם רבי'ן!' האט ער זיך אנגעהויבן פארן רבי'ן צו פארענטפערן: "רבי, איך האב רחמנות געהאט אויף זיי!".

זאגט דער רבי: "דו האסט רחמנות - און איך נישט?! מתים פון הונדערטער יארן זענען געקומען צו מיר - זיי האבן זיך פארקלאָגט אז זיי האבן נאך אזא מיאוס'ן נפטר נישט געהאט!".

זעהען מיר וואס איז אין דעם עולם, אזא מין העלמה פארשטעלט די וועלט; א רב קריגט אויף דעם רבי'ן, אויף דעם אמת'ן צדיק, וואס אזעלכע גדולים זענען זיינע תלמידים, און ער איז אזא מיאוס'ער נפטר וואס מתים פון הונדערטער יארן פארקלאָגן זיך אז זיי האבן נאך אזא מיאוס'ן נפטר נישט געהאט! - אזא מין העלמה איז דא אין דער וועלט.

געהייסן ברענגען דעם רבי'ן א בענקל

נאך איז געווען א מעשה מיט א מלמד, וואס דער מלמד האט אויך אנגעהויבן צו קריגן אויפן רבי'ן.

דער גרויסער רבי נחום (משערנאבלער) פלעגט אלע יארן קומען קיין מעדוועדיווקע. האבן זיי אים געזאגט (- חבריו של המלמד): "וואס וועסטו מאכן? ער איז דאך דעם בעל שם'ס אן אייניקל, און ער האט דאך אזעלכע תלמידים, דו וועסט גארנישט מאכן; נאר

אז רבי נחום וועט קומען און דו וועסט קענען עפעס צופירן רבי נחום'ען אז ער זאל עפעס רעדן, דעמאלט וועסטו געווינען!". האט ער געווארט ביז רבי נחום איז געקומען.

ער איז געווען א גרויסער עזות פנים - דער מלמד, האט ער אזוי צוגעפירט אז ווען דער רבי איז געגאנגען צו רבי נחום'ען, האט ער געזעהן אז עס זאל נישט זיין קיין שום בענקל נאר איין בענקל אויף וואס רבי נחום איז געזעצן - נאך א בענקל זאל נישט זיין, דער רבי זאל נישט האבן וואו צו זיצן.

ר' חייקל האט געוואוינט אין מעדוועדיווקע. אז ר' חייקל האט דערזעהן ווי דער מלמד לויפט אריין פריער און לאזט נישט אז עס זאל זיין א בענקל, איז ר' חייקל אריין פריער און ער האט געגעבן א געשריי: "דעם רבי'ן א בענקל!". [ר' חייקל איז געווען א חזן, ער האט געגעבן א געשריי מיט א קול: 'דעם רבי'ן א בענקל!']. געווענמליך (- פארשטייט זיך) האט מען שוין דעם רבי'ן געגעבן א בענקל.

האט ר' חייקל (שפעטער) געזאגט, [דעמאלט איז נאך רבי נתן נישט געווען מקורב], דער רבי איז געזעצן מיט רבי נחום'ען א גאנצע נאכט, און זיי האבן ביידע גערעדט. האט ער אויסגעמאלט ווי אזוי דער רבי איז געזעצן; אזוי ווי מען זיצט אין א ווינקל פון א טיש, דער זיצט אין דער זייט, און דער אין דער זייט; האט דער רבי געהאלטן דער האנט אזוי, און רבי נחום האט געהאלט דער האנט אזוי, און איינער האט געקוקט צום אנדערן; א גאנצע נאכט האבן זיי גערעדט איינער מיטן אנדערן.

האט שוין דער מלמד געזעהן ער האט גארנישט וואס צו טוהן...

אזוי איז ווייטער געוועזן מיט דעם רבי'נס זאך, דער רבי איז אפגעווען דארטן אין מעדוועדיווקע ביז נ"ח.

שְׁטֵעַם באמת טעם ארץ ישראל

תקנ"ח איז געווען דער יאר וואס דער רבי איז אוועקגעפארן קיין ארץ ישראל. עס איז שוין פארשריבן די נסיעה פון ארץ ישראל. פלעגט אויך רבי אברהם ר' נחמן'ס זאגן, די גרויסקייט פון דעם רבי'נס ארץ ישראל קען מען גארנישט משער זיין און מתאר זיין!

אזעלכע גרויסע מענטשן, דער בעל שם הקדוש האט געוואלט פארן קיין ארץ ישראל און נישט געקענט, דער רבי נפתלי כ"ץ האט געוואלט פארן קיין ארץ ישראל און נישט געקענט - ער איז געבליבן אינמיטן וועג.

אויך דער רבי לייב סטראסמיניצער, ער איז געווען גאר א חבר פון דעם בעל-שם הקדוש; אמאל האט דער בעל-שם הקדוש געדארפט טוהן עפעס א זאך און ער האט געמוזט אנקומען צו רבי לייב'ן; און דער רבי לייב איז געפארן קיין ארץ ישראל און ער איז געבליבן אינמיטן וועג.

און דער רבי איז געווען א יונגערמאנשיקל, יונגער פון זיי אלע, און וואס אויף אים איז איבערגעגאנגען - מען זעהט דאך דארט אין דער באשרייבונג פון ארץ ישראל^כ, ווי ער האט זיך אזוי אראפגעלאזט אין אזא מין קטנות^{כז}, ער האט זיך געשפילט מיט די פרענקעלעך, און געגאנגען אן קיין כובע עליון נאר מיט א גארטעלע אזוי...^{כח} און דער אויבערשטער האט געהאלפן - דער רבי איז געקומען קיין ארץ ישראל און אזוי פארזוכט דעם 'ארץ ישראל'!

אין ליקוטי מוהר"ן איז דא א תורה^{כט}: "מי שיודע מארץ ישראל, שמעם באמת טעם ארץ ישראל". פלעגט רבי אברהם ז"ל זאגן, אט דער לשון שטייט נישט אין ליקוטי מוהר"ן אויף קיין שום זאך נאר אויף ארץ ישראל - "שמעם באמת טעם ארץ ישראל" - ער האט באמת פארזוכט דעם טעם פון ארץ ישראל!

אט דאס איז געווען ביים רבי'ן, ער האט באמת פארזוכט דעם טעם פון ארץ ישראל.

אז דער רבי האט נאר געגעבן א טרעט דעם ערשטן טראָט, האט ער שוין גע'פועל'ט אלעס וואס ער דארף^{לא}.

^{כז} שבחי הר"ן חלק שני; חיי מוהר"ן מאות קכ"ט ולהלן.

^{כח} עיין חיי מוהר"ן אות ק"מ.

^{כט} שם אות קל"ט; שבחי הר"ן חלק שני אות י', י"ב.

^ל תניינא סי' מ'.

^{לא} שבחי הר"ן חלק שני אות ט"ו.

רבי נתן שרייבמ^{לב}: "וואויל איז א 'ילוד אשה' וואס ער איז זוכה דערצו אז מיט איין טראָט זאל ער שוין דערלאנגען פון ארץ ישראל וואס ער דארף!".

אביסל קענען מיר זאגן, מיר האבן דאך געקענט רבי אברהם ר' נחמן'ס ז"ל, אויף אים האבן מיר אויך געזעהן אז ער האט פארזוכט דעם טעם פון ארץ ישראל!

רבי אברהם ר' נחמן'ס, אז ער פלעגט רעדן פון ארץ ישראל, האט מען געזעהן אז עס איז נשתנה געווארן צורתו, ער האט אנגעהויבן ברענגען, ער האט אנגעהויבן פלאקערן, עס האט אין אים געקאכט א געוואלדיגער 'התלהבות אש' אז ער האט גערעדט פון ארץ ישראל, ער האט אנגעהויבן צו ווערן רויט אזוי ווי פייער!^{לד} מען האט געזעהן אין אים אז ער איז 'טעם באמת טעם ארץ ישראל'!

ער איז געווען א קראנקער מענטש פון חולי מעיים, און ער איז געפארן ניינצן נסיעות פון 'חוץ לארץ' קיין 'ארץ ישראל' און פון 'ארץ ישראל' קיין 'חוץ לארץ' (צום רבי'ן אויף ראשהשנה). דעמאלט 'פאָרן' איז נישט געווען אזוי ווי היינט, עס איז געווען דארטן א תערובות, א געוואלדיגע זאך איז געוועזן.

נאר וואס דען, איך בין געווען מיט אים צוזאמען דארטן די קארגע פיר יאר, און ער פלעגט רעדן; טאמער איז געקומען צו רעדן פון ארץ ישראל, איז ממש - ער האט געברענגט און געפלאקערט. האט מען אויך געזעהן אויף דעם אידן א בחינה פון 'טעם באמת טעם ארץ ישראל', ער האט פארזוכט דעם 'טעם' פון ארץ ישראל.

דאס איז אויך פון די גרויסע זאכן, מיר דארפן זיך מחיה זיין - 'ברוך ה' מיר זענען דאך אין ארץ ישראל! ברוך ה' עס איז דא א גרויסער קיבוץ פון דעם רבי'ן!^{לד} דאס איז דאך אלץ מיט זיין כח!

דער רבי האט דאך א זאג געגעבן: "איין וועט שוין זיין גרינגער!"^{לד}.

^{לב} עיין שבחי הר"ן חלק שני אות כ"ח; חיי מוהר"ן אות קל"ד.

^{לג} עיין ליקוטי מוהר"ן סי' קנ"ה מה שביאר רביז"ל עה"פ: "ויקד ארצה" - שְׁהִיָּה לְבֹו בּוֹעֵר לְאַרְצֵי יִשְׂרָאֵל.

^{לד} חיי מוהר"ן אות ט"ו; ימי מוהרנ"ת חלק שני אות ב'.

מיר האבן ברוך ה' אזא מין רבי'ן וואס האט פארזוכט באמת דעם 'טעם' פון ארץ ישראל, מיר דארפן זיך טאקע מחיה זיין דערמיט, מיט דאס גרויסקייט פון ארץ ישראל.

דער רבי זאגט אין א תורה^{לה}, 'ארץ-ישראל' איז די זאך פון 'תפילין'. טאקע אין דער תורה וואו דער רבי זאגט "שטעם באמת טעם ארץ ישראל", זאגט דער רבי דארטן, 'ווער קען באמת פילן דעם טעם פון ארץ ישראל? דער וואס זעהט דאס 'התפארות' פון יעדן אידן, ער פילט דאס 'התפארות' פון יעדן איד!.

טאקע, וואו זעהט מען נאך אזא מין התחזקות ווי וואס דער רבי ניסט אויף יעדן אידן?! דער רבי איז דאך נישט מייאש קיינעם, 'אפילו אם עצמו עוונותיו' איז דער אויבערשטער מיט דיר! דער רבי האט דאס געקענט ווייזן טאקע; אזוי ווי ער האט געקענט ווייזן דעם גרויסן אז ער ווייסט נאך גארנישט, אזוי האט ער געקענט ווייזן דעם קליינעם אז 'גאט איז מיט דיר, ביי דיר און לעבן דיר!.

נישט געקענט ווארטן

אז דער רבי איז געקומען אהיים פון ארץ ישראל, איז אוועקגעגאנגען אנדערהאלבן יאר, און דער רבי האט חתונה געמאכט דער מאכטער אדל'ע. דער רבי האט זיך משדך געווען מיט דעם חמעלניקער רב - רבי אברהם בער - רבי אברהם דוב, ער איז געווען אן איידעם ביים תולדות, ער האט טאקע געדרוקט דעם תולדות. די חתונה איז געוועזן תק"ס אלול אין חמעלניק^ל.

אויף דער חתונה איז געוועזן דעם רבי'נס פאטער און דעם רבי'נס מוטער. דער רבי ברענגט טאקע דארטן אז די מוטער איז געווען א גרויסע צדיקת. די ברידער - דער רבי ר' ברוכ'ל מיטן 'דגל' - האבן איר גערופן "פייגעלע די נביאה". האט זי געזעהן די אלע צדיקים אויף דער חתונה, דעם בעל שם הקדוש האט זי געזעהן, רבי נחמן הארידענקער, די אלע צדיקים האט זי געזעהן; דער רבי האט געזאגט אויף איר אז זי האט געזעהן.

^{לה} ליקוטי מוהר"ן סי' מ"ז.

^{לו} עיין כל זה בחיי מוהר"ן אותיות קי"ג-קי"ד.

האט דער רבי חתונה געמאכט אדל'ע אין חמעלניק, וואלט ער דאך געדארפט פארן צוריק נאך דער חתונה קיין מעדוועדיווקע. איז אבער דער רבי אריינגעפארן קיין זלאטיפאלע. קיינער האט נישט געוואוסט פארוואס; פון חמעלניק וואלט ער דאך געדארפט קומען קיין מעדוועדיווקע; ער האט גארנישט געפרעגט, ער איז אריינגעפארן קיין זלאטיפאלע אום אלול תק"ס, דאס איז פון די פארהוילענע זאכן פון דעם רבי'ן^ל.

דער טירעהאוויצער מגיד האט טאקע געזאגט צום רבי'ן: "ווען איר זאל געווען מיר מודיע זיין, וואלט איך ווען אריינגעטראגן דעם רבי'ן דארטן בכבוד!" [- דארטן איז געווען זיין מגידות], האט דער רבי געזאגט: "איך קען נישט ווארען!"^{לח}.

אז אונזערע לייט זענען געוואויר געווארן אז דער רבי איז דארטן, זענען אלע געפארן קיין זלאטיפאלע צום רבי'ן אויף ראש השנה. איז ראש השנה האבן זיי אפגעגעבן דעם רבי'ן כבוד, מען האט געגעבן דעם רבי'ן דארטן אז ער זאל מאכן זיינע בעלי-תפילות, דער רבי זאל מסדר זיין אלעס וואס ער וויל.

אבער נאך ראש השנה זענען דאך זיי (- אנ"ש) אוועקגעפארן אהיים; איז אויף יום-כיפור איז שוין געבליבן דער רבי דארטן נאר אזוי - עס איז שוין נישט געווען (דער עולם); ממילא זענען שוין די בעלי-תפילות געווען פון שטאט.

אז עס איז געקומען צו נעילה, איז צוגעגאנגען דאווענען א חזן. שטייט^{לט}, ער איז 'נשתקל' (מילול) געווארן, ער האט נישט געקענט רעדן, ער האט נישט געקענט דאווענען, עס האט געמוזט צוגיין אן אנדערער צו נעילה - ער האט נישט געקענט דאווענען.

אויף דער נאכט, מוצאי יום כיפור נאכן תענית, האט דער רבי א זאג געגעבן א מין 'דבר צחות' אויף די בעלי-תפילות. די בעלי-תפילות יום-כיפור האבן געדאוונט א שווער מיט אן איידעם. האט דער רבי א זאג געגעבן א דבר צחות: "זיי האבן געדאוונט מיט דער מטבע של אברהם אבינו, 'בחור ובתולה מצד זה, זקן וזקנה מצד זה'; 'ער'

^{לז} חיי מוהר"ן אות קי"ד.

^{לח} שם.

^{לט} שם.

האט געדאוונט אז ער זאל געפעלן דער שוויגער, און ער האט געדאוונט ער זאל געפעלן דער שנור! - אזוי האט דער רבי געזאגט אויף די ביידע בעלי תפילות.

"איך האב געדארפט פועל'ן ביים אויבערשטן עפעס א זאך, האט דער בעל-תפילה מיר געמאכט - - " אז אזא בעל-תפילה גייט צו צום עמוד, דער שווער איז צוגעגאנגען צו נעילה מיט אזעלכע 'כוונות' ער זאל געפעלן דארטן דער שוויגער, האט ער דאך געווענטליך דעם רבי'ן קאליע געמאכט; "האב איך אים צוגענומען פון דעם עמוד!"

יענער איז געווען אין זלאטיפאלע פון די גרויסע מענטשן, און דא האט דער רבי יענעם אויפגעדעקט וואספארא דאווענען ער האט געדאוונט. ער איז געוועזן א חסיד ביים 'זקן', איז ער אוועקגעפארן צום 'זקן' און ער האט דארטן געעפנט דאס מויל און געמאכט א 'מחלוקת'. דער אנהויב מחלוקת האט זיך גענומען פון דעם 'חזן' וואס איז נשתקל געווארן ביי נעילה.

וואס דארטן האט זיך געטוהן אין די צוויי יאר, דאס קען מען נישט וויסן^מ. אלול איז דער רבי אריין אין זלאטיפאלע, און ס'ב איז דער רבי ארויס פון זלאטיפאלע קיין ברסלב.

אז דער רבי האט זיך ארויפגעזעצט אויף דער פיר, האט ער א זאג געגעבן: "משפט רשעים בגיהנם י"ב חודש; איך בין דא געוועזן צוויי יאר, 'כאן סבלתי תרתי גיהנום'!" - דא האב איך געליטן צוויי מאל גיהנום^{מא}.

אין זלאטיפאלע אליין, אינדרויסן האט אזוי געברענגט א פייער, און דארטן איז אויך מקורב געווארן (מקורבים), דארטן איז מקורב געווארן דעם מגיד'ס איידעם, און נאך מקורבים אסאך זענען מקורב געווארן^{מב}.

^מ עיין חיי מוהר"ן אות קי"ד: רבנו זכרוננו לברכה אמר שהוא מכרח לישב שם מן השמים כי הוא מתקן שם חטא של ירבועם בן נבט.

^{מא} חיי מוהר"ן אות קט"ו.

^{מב} עיין חיי מוהר"ן קי"ד-קט"ו: וישב שם שתי שנים רצופים וקרוב שם הרבה אנשים להשם יתברך ... בעולם ה'ה המחלקת הולך ומתגבר וכל מה שקרב יותר אנשים להשם יתברך, התגבר המחלקת יותר.

דאס איז דאך צוויי זאכן; דא קאכט זיך א פייער ארום און ארום; און דא טוהט זיך דער רבי זיינ'ס, ער איז מקרב מענטשן, ער טוהט זיך זיינ'ס.

וואס דער רבי האט געטוהן די צוויי יאר אין זלאטיפאלע, קען מען דאך אוודאי נישט וויסן, אוועקגעפארן פון דער חתונה, נישט אוועקגעפארן אהיים נאר גלייך אריינגעפארן אין זלאטיפאלע, און דארט געזעצן צוויי יאר אין אזא מין מחלוקת.

נסיעתו לברסלב דרך אומאן

דערנאך איז דער רבי ארויס קיין ברסלב, אויך אלול. אז מען פארט פון זלאטיפאלע קיין ברסלב, אויפן וועג מוז מען דורכפארן אומאן, מען מוז דורכפארן דעם טויטן בריקל - א בריקל - 'דאס טויטע בריקל' רופט מען עס. אז מען פירט דורך א נפטר (צום בית הקברות), פלעגט מען דורכפירן דורך דעם בריקל. דאס בריקל איז פונקט אנטקעגן דעם רבי'נס ציון היינט.

אז דער רבי איז געפארן קיין ברסלב, איז דער רבי אפגעבליבן אין ברסלב אכט יאר, איז דאך דאס געווען א מעשה פון אכט מיט א האלבן יאר (נאך פאר אומאן).

אז דער רבי איז דורכגעפארן דעם בריקל, צוויי גירסאות איז דא: טייל זאגן אז דער רבי איז אראפגעגאנגען פון דער פיר און ער איז צוגעגאנגען צו דעם ארט וואו עס איז היינט 'קברו הקדוש', און ער איז דארט געשטאנען אביסעלע. און א טייל זאגן אז ער איז נישט אראפגעגאנגען, נאר ווי ער איז דורכגעפארן דעם בריקל, האט ער זיך אפגעשטעלט און ער האט אנגעוויזן מיט דער האנט אויף דעם ארט: "אט דא איז גוט צו ליגן!"^{מג} - דאס איז געווען תקם"ב.

דעם שבת האט דער רבי געהאלטן אין אומאן, דער רבי האט געהאלטן א שבת אין אומאן. דער רבי איז איינגעשטאנען ביי איינעם, ער האט געהייסן ר' אברהם חיים.

אָבֿל הוּא זָכְרוֹנוֹ לְבִרְכָּה עֲשֵׂה אֶת שְׁלוֹ, וְעֲלֶה בְּכָל יוֹם וּבְכָל שָׁעָה וּבְכָל רִגְעָה לְמַעַלּוֹת גְּבוּהוֹת וְרָמוֹת אֲשֶׁר אֵין לְשִׁעַר כָּלָל.

נאכדעם איז ער געווארן טאקע א מקורב, ער האט געהאט א זון ר' משה, זיי זענען געווארן מקורבים צום רבי'ן.

יענעם שבת איז אויך אנגעקומען איינער עפעס א גרויסער גענעראל קיין אומאן, און ער איז איינגעשטאנען אנטקעגן דעם איינפאר (- אכסניא, של רבינו).

אין דער שטאט אומאן זענען געווען מחקרים גרויסע, מען האט זיי גערופן 'אפיקורסים-מחקרים', זיי זענען געווען צוויי איידעמער מיט א שווער^מ, און זיי זענען געווען די גאנצע בעלי-בתים פון שטאט; אז מען האט געוואלט צונעמען עפעס א רב, א רבי'ן, האט מען געמוזט אנפרעגן זיך אין זיי; אָן זיי האט מען גארנישט געקענט טוהן.

מען ווייסט אז דער בארדיטשוב'ער רב האט געהאלטן א שבת אין אומאן, ער האט געוואלט ווערן אומאנער רב, און זיי האבן נישט געוואלט, איז ער נישט געווארן. מען ווייסט אז דער שפיטיווקער רב איז געווען אין אומאן, און זיי האבן נישט געוואלט, איז ער נישט געווארן.

אז דער רבי איז געקומען, און זיי זענען באלד געוואויר געווארן אז עס איז געקומען עפעס א רבי, רופט זיך אָן דער איידעם צום שווער: 'מיר וועלן זיך אביסל צושפארן; דו גיי דארט דורך און זעה וואס איז ער - צו קען מען מיט אים עפעס רעדן צו נישט - זעה וואס איז ער!'.

איז דער שווער צוגעקומען צום רבי'ן, דער רבי איז געזעצן ביים טיש און גערעדט. קומט אריין דער שווער, פרעגט אים דער רבי: 'וואס וויל א איד?!'. זאגט ער: 'איך האב געהערט אז עס איז דא א גרויסער מאן אין שטאט, בין איך געקומען מיט אים זיך זעהן!'. זאגט אים דער רבי: "דארט איז דאך אויך דא א גרויסער מאן!" - דער גענעראל וואס איז דארטן איינגעשטאנען אנטקעגן איבער - "פארוואס גייסטו זיך נישט מיט אים זעהן?!". האט ער געשוויגן, ער האט נישט געענטפערט.

אז ער איז געקומען אהיים, האט ער געזאגט צו די איידעמער אזוי: "איך האב מיט אים גערעדט א ווארט, כאטש ער האט מיך געענטפערט אביסעלע נישט אזוי בכבוד'יג, אבער איך זעה עס איז דא מיט וועמען צו רעדן!".

זענען אויפגעשטאנען ביידע און געגאנגען צום רבי'ן. בשעת זיי זענען אריינגעקומען צום רבי'ן האט דער רבי גערעדט תורה, און דער רבי האט פאר זיי קיין תורה נישט געוואלט זאגן. האט דער רבי געגעבן א פארדריי דער תורה און אריינגעגאנגען אין א גרויסן חשבון.

זיי הערן דעם חשבון, זעהען זיי, "דעם חשבון מיינט ער נישט 'די חברה', זיי האבן נישט דערמיט קיין שייכות, דאס מיינט ער שוין אונז!"

'דאס איז א גרויסער טיפער חשבון - דאס מיינט ער אונז'.

זיי גייען דאך מיט שמארקייט, זאגן זיי: "נו, זאגט איר דעם חשבון!", האט דער רבי געזאגט דעם חשבון.

האבן זיי שוין געזעהן וואס דאס איז... האבן זיי באקומען אזא - - זיי האבן שוין געבעטן דעם רבי'ן אז דער רבי זאל שוין בלייבן דא אין אומאן. האט דער רבי געזאגט: "ניין, איצטער נישט; איצטער פאר איך אוועק קיין ברסלב; עס וועט נאך זיין א צייט דארטן!"^{מה}.

דער רבי איז אוועקגעפארן קיין ברסלב, דער רבי איז אפגעווען אין ברסלב אכט יאר; דאס איז געווען תקס"ב, און דער רבי איז געווען אין ברסלב ביז תק"ע, דאס איז אכט יאר מיט נאך עפעס.

ברסלב האט דער רבי אנגערופן: "דאס איז די פאבריקע פון אידישקייט!"^{מז}.

וואס אין ברסלב האט זיך געקאכט אין דעם רבי'נס זאך - עס איז דאך א געוואלד געווען! דער נאמען איז טאקע פארבליבן "ברסלב". דער רבי איז געוועזן אין מעדוועדיווקע, דער רבי איז געווען אין זלאטיפאלע, און געווען אין אומאן, נאר דער נאמען איז פארבליבן "ברסלב"^{מז}.

^{מה} עיין כל זה ועוד ב'כוכבי אור' - סיפורים נפלאים מרביז"ל.

^{מז} עיין ימי מוהרנ"ת ח"א אות ל"ח.

^{מז} עיין חיי מוהר"ן אות קט"ו: עוד שְׁמַעְתִּי שְׁפַעַם אַחַת סְמוּךְ לַכְּנִיסָתוֹ לְבִרְסָלָב מִזְגוּ לוֹ כּוֹס יַיִן לְקִדּוּשׁ, וְנִשְׁפָּךְ עַל הָאָרֶץ. וּמִזְגוּ לוֹ כּוֹס אַחֵר, וְקִדַּשׁ עָלָיו. וְאַחֵר כֶּף אָמַר הַיּוֹם נִטְעַנּוּ שָׁם 'בִּרְסָלָבִיר חֲסִידִים', וְשֵׁם זֶה לֹא יִשְׁתַּקֵּעַ לְעוֹלָם, כִּי לְעוֹלָם יִהְיוּ אֲנָשֵׁי שְׁלוֹמֵנוּ נִקְרָאִים עַל שֵׁם עִיר 'בִּרְסָלָב', וְכֵן הִיא כְּמִפְרָסִם.

"מיר האבן כובש געווען ברסלב מיט 'ריקודין' און מיט 'המחאת כף'!"^{מח}.

וואס עס האט זיך געטוהן אין ברסלב איז דאך אסאך צו רעדן, נאר דער נאמען איז פארבליבן "ברסלב".

מיר דארפן אוודאי דאנקען אסאך דעם אויבערשטן, וואס ברוך ה', דער אויבערשטער האט אויף אונז רחמנות געהאט, מיר זענען אריינגעפאלן אין דעם גורל, וואס אין דעם עולם קען זיין אזוי אז מען זאל איבערגיין דער וועלט און מען זאל גארנישט וויסן וואס דא טוהט זיך; כאטש וועדליג דעם רבי'נס זאך איז מען נישט אזוי ווי מען איז, אבער על-כל-פנים ווערט מען כאטש אנגערופן אויף דעם הייליגן נאמען, מען שעמט זיך כאטש נישט מיט דעם הייליגן נאמען, אדרבה, עס איז נאך א כבוד וואס מען ווערט אנגערופן אויף דעם הייליגן נאמען^{מט}.

אויסהוילן דעם מח

אין ברסלב זענען אלע תלמידים געקומען צום רבי'ן.

זעהט א גרויסקייט פון א תלמיד; רבי יודל איז געווען א תלמיד ביי רבי פינחס קאריצער, פארשטייט מען דאך, אז ביי רבי פינחס קאריצער געווען א תלמיד, איז ער דאך געווען געוואלדיג גרויס, און אן איידעם ביי דעם גרויסן רבי לייב סטראסניצער - דעם בעל שם הקדוש'ס א חבר איז ער געוועזן.

דער רבי לייב איז נפטר געווארן אויף דער שיף, האט ער געזאגט: "ווען מיין איידעם זאל דא זיין, וואלט ער מיך נישט געלאזט נסתלק ווערן!"^י.

מח שם.

^{מט} עיין 'עלים לתרופה' במכתב מיום ה' תענית אסתר תקצ"ה: אף על פי שכל אחד יש לו להתבייש מעוונותיו אבל בענין הקבוץ שלנו מה שאנו נקראים על שמו זכרוננו לברכה וכו' אין להתבייש כלל, זה חלקנו מכל עמלנו זה תקותנו זה נחמותינו זה ישועתינו בזה ובבא לנצח; גם עיין 'ליקוטי הלכות' ה' שלוחין ה"ה אות ל"ו: כל אחד הרוצה להתקרב לצדיקי אמת שצריך על כל פנים למסור שמו, שהוא נפשו, בשביל זה, הינו שיתרצה לסבל בזיונות ושפיכות דמים הרבה על ידי שנקרא על שם הצדיק האמת ויבטל כבודו, שהוא בחינת שמו, בחינת נפשו, יבטל הכל בשביל כבוד ה' יתברך שיתגדל על ידי שיתקרב להצדיק האמת שיתקן נפשו ועל ידי זה יזכה למצאו ולהתקרב אליו עד שיזכה לחיי עולם.

^י חיי מוהר"ן אות תרי"א.

פארשטייט מען דאך ווער רבי יודל איז געווען!

ווען רבי יודל איז אריינגעקומען צום רבי'ן אין מעדוועדיווקע, איז ער אריינגעקומען מיט א גדלות, [ער איז טאקע געווען א גדול], "יורינא רבינו דרך לעבודת ה'" - דער רבי זאל אים ווייזן א 'דרך לעבודת ה'". ער האט דאך אנגערופן (דעם רבי'ן) 'רבינו'. האט זיך אנגערופן דער רבי: "'לדעת בארץ דרכיך?!' אז מען ליגט אין ארציות - וויל מען וויסן א דרך אין עבודת ה'?!".^{נא}

א פחד צו הערן!

אזא מין איד, אזא מין צדיק, ר' שמואל אייזיק איז געווען א מקורב ביי רבי יודל'ען, ר' בער איז געווען א מקורב ביי רבי יודל'ען, ער איז געווען א גרויסער מפורסם, און רבי לייב'ס אן איידעם, רבי פינחס קאריצער'ס א תלמיד, און ער איז געווען עלטער פונעם רבי'ן מיט א פופצן יאר - זאגט אים דער רבי - 'לדעת בארץ דרכך' - אז ער ליגט נאך אין ארציות?! וואספארא ארציות איז געווען ביי ר' יודל'ען?! א 'קדוש אלוקי', א הימל איד געוועזן!

נאר דער רבי ברענגט טאקע אין דער תורה "כי מרחמם ינהגם"^{נב}, דער אמת'ער צדיק, אז ער וויל טאקע מקרב זיין אזא מין גדול, דארף ער אים ווייזן "מה" - 'וואס ווייסטו?!' 'דו ווייסט נאך גארנישט', 'דו האסט נאך גארנישט געזעהן'; אז נישט - קען ער אים נישט מקרב זיין.

ער מוז דאך אים עפעס ווייזן א נייעם; די נייעם איז - ער ווייזט אים אז ער ווייסט נאך גארנישט - 'מה חמית, מה פשפשת?' דו האסט נאך גארנישט געזעהן!

אז דער רבי האט געוויזן רבי יודל'ען אז ער ווייסט נאך גארנישט, דעמאלט איז ער מקורב געווארן.

די גמרא זאגט^{נב}, ר' זירא האט געפאסט אזוי פיל תעניתים אז ער זאל פארגעסן

^{נא} עינין שיחות הר"ן אות רצ"ב; כוכבי אור - אנשי מוהר"ן אות כ"ג.

^{נב} ליקוטי מוהר"ן תניינא סי' ז' (כמובא לעיל).

^{נב} ב"מ פה.

'תלמוד בבלי'. פרעגט זיך דאך א קשיא, ר' זירא איז אריין קיין ארץ ישראל ווייל ער האט געוואלט זיין אין דער ישיבה פון ר' יוחנן, האט ער געפאסט כדי ער זאל פארגעסן דעם 'תלמוד בבלי'; וואס הייסט 'ער זאל פארגעסן דעם תלמוד בבלי'? האט דען ר' זירא פארגעסן 'תלמוד בבלי'? ער איז דאך ווייטער געווען "ר' זירא"?! נאר ער האט געזעהן אז עס איז אזא מין סארט הייליגע זאך דער 'תלמוד ירושלמי', אז ער מוז אוועקלייגן דעם גאנצן מח פון 'תלמוד בבלי' - אבער נישט פארגעסן!^{יד}.

רבי נתן האט געזאגט: "איך האב מיין מח אינגאנצן אויסגעוויילט!". האט ער דען אוועקגעלייגט? רבי נתן איז געווען א למדן שפעטער אויך, נאר דעם שכל לייגט מען אוועק אינגאנצן, 'וואס איך הער א וואָרט - אט דאס איז מיין שכל'^{יה}.

אז איינער ווערט מקורב צום צדיק - אבער איך ווייס אויך עפעס, דעמאלט וועט ער פון דעם צדיק גארנישט נעמען!^{יז}.

דער רבי האט געזעהן אויף רבי יודל'ען אז אויב ער וועט נישט אוועקלייגן אינגאנצן זיין שכל - ער איז רבי פינחס'נס א תלמיד, ער איז רבי לייב סטראסניצער'ס אן

^{יד} עיין 'בן יהודע' שם: ונראה בודאי שלא התפלל שישכח גוף התלמוד, כי תורת אמת הוא, רק רצה שישכח סדר הלימוד שלהם, כי סדר לימודם זה עם זה מוליד ומסבב שיריבו זה עם זה בלימודם, שכל אחד נכנס בדברי חבירו, ומקשה לו רבות קודם שיתיישב בדבריו, וגורם על ידי זה בלבול הדעת, זה צועק מכאן, וזה צועק מכאן, וכיון דהורגל בלימוד זה בבבל מקטנותו, וכל הרגל שהורגל בו האדם מקטנותו קשה עליו לפרוש ממנו, לכך הוצרך להתענות ולהתפלל על עצמו, שישכח אותו הסדר של הלימוד אשר הורגל בו, ויערב לו סדר הלימוד של בני ארץ ישראל, שהם נוחין זה לזה בהלכה, ואין אדם נכנס לתוך דברי חבירו, ואם חבירו אמר דבר של סברה לא יקפחנו בקושיות לסתור דבריו, אף על פי שרואה קושיות בדבריו, אלא יהיה מתוני להתיישב היטב בדברי חבירו, ואדרבה הוא ישתדל לעשות להם קיום וישוב.

^{יה} עיין 'ליקוטי מוהר"ן' סי' קכ"ג: וְכָל זְמַן שֶׁנִּשְׁאַר אֶצְלוֹ שׁוּם שְׂכָל עֲצָמוֹ, אֵינוֹ בְּשִׁלְמוֹת, וְאֵינוֹ מְקַשֵּׁר לְהַצְדִּיק.

^{יז} עיין 'ליקוטי הלכות' הל' תפילין ה"ה אות ל"ה: כָּל הַשְּׂכָל שֶׁל כָּל הָעוֹלָם, אֶפְלוּ שֶׁל הַיְּרֵאִים וְהַכְּשָׁרִים כָּל זְמַן שֶׁלֹא זָכוּ לְשִׁבְרַת אַוּוֹת לָבֶם לְגַמְרֵי לְגַמְרֵי בְּבַחֲיָנָה הַנִּלְכָּד כְּמוֹ עוֹר הַמַּעֲבָד מִמֶּשׁ בְּלֵי שׁוּם שְׂמִיץ רִיחַ בְּעֵלְמָא כִּנ"ל, עֲדִין אֵין לָהֶם שׁוּם שְׂכָל כָּלָל, וְכָל שְׂכָלָם הוּא רַק בְּבַחֲיָנַת הַמַּדְמָה שֶׁהוּא כֹחַ הַגּוּף כֹּחַ הַבְּהֻמִּיּוֹת. מֵאַחֵר שֶׁלֹא פָּשְׁטוּ אֶת גּוּפָם עֲדִין לְגַמְרֵי מִהֲבַהֲמִיּוֹת. וְגַם הַמַּדְמָה שֶׁלָּהֶם אֵינוֹ מְבָרָר עֲדִין לְגַמְרֵי כִנ"ל, עַל כֵּן עָקַר תַּקּוּנָם לְהִתְקַרֵּב לַהֶשֶׁם יִתְבָּרַךְ הוּא עַל יְדֵי אֲמוּנַת חֻכָּמִים, בַּחֲיִנַת (שְׁמוֹת י"ד) וַיֵּאֱמִינוּ בָּהּ וּבִמְשָׁה עֲבָדוּ, דְּהֵינּוּ לְהִתְקַרֵּב לְצַדִּיקִים אֲמִתִּיִּים וּלְהֶאֱמִין בָּם וּלְבַטֵּל דַּעְתּוֹ נִגְדָם לְגַמְרֵי כָּאֵלוּ אֵין לוֹ שׁוּם שְׂכָל כָּלָל.

איידעם, וועט ער פון אים גארנישט נעמען, האט ער אים גלייך געמוזט ווייזן אז דו ליגסט נאך אין ארציות, און ער האט אים טאקע אזוי געוויזן.

און רבי יודל איז דעמאלט אפגעווען זעקס וואכן אין מעדוועדיווקע, ער איז נישט געווארן אזוי גיך מקורב צום רבי'ן. זעקס וואכן איז ער געווען אין מעדוועדיווקע.

נאכדעם האט רבי יודל געזאגט: "ווי קען מען זיין אזוי ווייט פון א רבי'ן?!" האט ער אפגעלאזט דאשיב און ער איז ארויס אינגאנצן קיין מעדוועדיווקע, ער איז אינגאנצן געווארן א מעדוועדיווקער".

אט דאס זעהען מיר ארויס, אט דאס הייסט א תלמיד, אט דאס הייסט א תלמיד, ער האט אינגאנצן פארלאזט זיין שטאט.



ווען נישט רבי נתן'ען...

מיר האבן גערעדט פריער פון דעם אנהויב פון דער פליג מיט דעם שפין. צום סוף ברענגט דער רבי דארטן: דער מלך האט גענומען אסאך שבויים, צווישן די שבויים איז געוועזן איינער וואס האט געהאט אין זיך אלע ערליי חן, דער חן איז נישט געווען פון אים אליין, נאר עס האט געהאנגען אויף אים א דומיט.

פלעגן אונזערע לייט זאגן, דאס מיינט מען רבי נתן'ען; דער רבי האט אסאך מענטשן מקרב געווען צום אויבערשטן, אבער דאס וואס ער האט געכאפט רבי נתן'ען, דאס איז געווען דער 'שבוי' וואס האט געהאט אין זיך אלע ערליי 'חן'.

דאס ווייסט מען, אז "ווען נישט רבי נתן" - האט דער רבי אליין אויף אים עדות געזאגט¹¹ - "וואלט פון מיר קיין בלעטל שמות נישט געבליבן!" נישט נאר קיין בלעטל שמות וואלט נישט געבליבן, נאר דער גאנצער נאמען 'ברסלב' וואלט נישט געוועזן!

¹¹ חיי מוהר"ן אות תרי"א.

¹² עיין חיי מוהר"ן אות שס"ט-ש"ע.

עם איז נישט אז דער צדיק איז נפטר געווארן, נאר דאס איז א זאך וואס "מיין זאך וועט טליען ביז משיח וועט קומען!"^{נט}.



געהייסן 'נישט לאכן'

דער עיקר איז נאר די איינע זאך, מען האט גערעדט פריער אז די עצה פון דעם בעל-דבר איז געוועזן, אן 'אלטימסקן', און 'לאכן'. מען דארף זיך זייער דערווייטערן פון זאגן ווערטלעך און פון מאכן ליצנות; דעם רבי'נס זאך איז נאר געווען - ניי - נישט אלט!

אונזערע לייט פלעגן זיך מאכן אין דעם טאג פון דעם יארצייט נייע קביעות'ן פון לערנען דעם רבי'נס ספרים און מקיים זיין דעם רבי'נס עצות. דער טאג פון דעם הייליגן רבי'נס יארצייט איז א גרויסער עת רצון, עס איז א געוואלדיגער עת רצון, דער עיקר איז, באנייען זיך, אנהויבן לערנען איבער א נייעס דעם רבי'נס ספר, און אזוי יעדע עצה פונעם רבי'ן זאל זיין ניי.

און מען זאל זיך דערווייטערן פון ליצנות. טאמער זעהט מען עפעס א ווערטל, זאל מען אנמלויפן 'כמטחוי קשת'; אזוי פיל רעדן פון 'התרחקות', פון זיך דערווייטערן פון ליצנות, אזוי ווי דער רבי האט גערעדט, איז כמעט נאך נישט געווען אזעלכע.

מיר ווייסן, עס איז געווען ביים רבי'ן ר' ברוך'ל איינער וואס פלעגט אים פרייליך מאכן, מען האט אים גערופן "רבי הערשעלע אסמראפאלער". די וועלט מאכט פון אים א געלעכטער, אבער מיר ווייסן דאך, ער איז געווען א גדול, ער איז געווען א גרויסער מענטש, ער איז נישט געווען קיין סתם מענטש. זיין זאך איז געווען, זאגן ווערטלעך און מאכן פרייליך דעם רבי'ן ר' ברוך'ל.

איינמאל איז דער רבי הערשעלע געקומען צום רבי'ן אויף א שבת. דער רבי האט געוואוסט אז זיין זאך איז נאר זאגן ווערטלעך, און מען פלעגט דאך לאכן. האט דער רבי אנגעזאגט זיינע מענטשן, אז ער וועט זאגן א ווערטל - זאלן זיי נישט לאכן. און רבי הערשעלע האט געזאגט ווערטלעך אזוי ווי זיין שטייגער איז געווען. האבן אונזערע

לייט נישט געלאכט^פ. אז זיי האבן נישט געלאכט, האט ער באקומען 'חלישת הדעת' דערפון, האט דער רבי געמאכט אזוי ווי א שמייכל.

פארוואס רעדן מיר פון דער זאך אזוי פיל? ווארום עס איז געווארן, עס האט זיך אריינגעכאפט אביסל דער ענין פון ווערטלעך און ווערטלעך. דאס איז א געוואלדיגע פארשטעלאכטס אין דעם רבי'נס זאך. מען קען אמאל רעדן אין דעם רבי'נס זאך א שעה-צוויי, און מיט איין ווערטל צעקלאפט מען דאס אינגאנצן.

אט דאס איז געווען די עצה פון דעם בעל-דבר - 'אן אלטימסקער', און 'לאכן'.



מען רייסט מיר ביי די פאלעס

אין ברסלב איז דער רבי געווען אכט יאר. תק"ע נאך פסח איז דער רבי ארויס קיין אומאן^{סא}.

דער טעם פארוואס דער רבי איז ארויס קיין אומאן איז דאך אסאך צו רעדן. אונזערע לייט פלעגן זאגן, דעמאלט איז געווען א געוואלדיגע אפיקורסות אויף דער וועלט, דעמאלט איז געווען דער 'דעסויער' ימח שמו, דער פון בערלין, ער האט דעמאלט זייער געקאכט מיט זיינע תלמידים.

דער רבי האט דעמאלט געזאגט^{סב}: "עס גייט אן אפיקורסות!" עס איז געווען א געוואלדיגע סכנה אויף דער גאנצער וועלט. די מחקרים וואס זענען געווען אין אומאן זענען געווען זיינע תלמידים, זיי זענען געווען זייער גרויסע מחקרים, עס איז געווען א געוואלדיגע סכנה פון אפיקורסות.

איז איינס פון די טעמים פארוואס דער רבי איז ארויס קיין אומאן, אז ער זאל משפיל זיין די דאזיגע, ער זאל מכניע זיין די דאזיגע אפיקורסות'ן פון זיי.

^פ עיין סנהדרין דף צ"ג ע"ב: 'ואשר כח בהם לעמוד בהיכל המלך' (דניאל א, ד). אמר רבי חמא ברבי חנינא, מלמד שהיו אונסין את עצמן מן השחוק וכו'.

^{סא} עיין חיי מוהר"ן אות קפ"ה.

^{סב} שיחות הר"ן אות ל"ה.

זיי זענען טאקע ברוך ה' נכנע געווארן צום רבי'ן. זיי זענען נכנע געווארן אויף אזא מין אויפן, אז ווען עס איז געקומען ראש-השנה, איז אריין געקומען די דינסט זייערע, זיי זאלן גיין טרינקען טיי, האבן זיי געענטפערט: "פאר די תקיעות וועלן מיר קיין טיי נישט טרינקען!"^{סג}.

זיי האבן געדאוונט ביים רבי'ן, [זיי האבן גארנישט געהאט שייכות צו קיין דאווענען], האבן זיי דעמאלט געדאוונט ביים רבי'נס מנין דעם ראש השנה.

דאס איז אויך א זאך וואס איז געווארן היינט אזוי נחסר, אז אפילו קידוש מאכט מען פאר די תקיעות. אפילו אזעלכע מחקרים וואס זענען געווען אזוי ווייט, האבן זיי געענטפערט: 'פאר די תקיעות וועלן מיר נישט טרינקען קיין טיי!'.

דעם גאנצן זומער פלעגט דער רבי פאר זיי נישט וועלן זאגן קיין תורה. דער רבי האט אמאל א זאג געגעבן צו רבי נתן'ען: "דערצייל זיי אמאל א מעשה פון בעל-שם!" האט רבי נתן זיך פארוואונדערט פארוואס דער רבי הייסט אים זיי דערציילן א מעשה פון בעל-שם? וואס האבן זיי שייכות צום בעל-שם?! האט זיך אנגערופן דער רבי: "וואס מיינסטו מיינ איך? איך מיינ 'ספרו בגוים כבודו'!" דער רבי האט אלץ געהאלטן זיך מיט זיי א מאס וואס יא רעדן און וואס נישט רעדן^{סד}.

אז דער רבי איז נפטר געווארן, האבן זיי געזאגט רבי נתן'ען: "אייד פֿעלט דער רבי? אונז פֿעלט דער רבי; ווארום ווען דער רבי זאל זיין, וואלטן מיר געווען אנשים כשרים!"^{סה}.

איינער איז געווען הירש בער, דער גרויסער מחקר. האט ער געזאגט: "איך האב שוין לאנג געשוואוירן [נאך רעדן מיטן מויל?!] איך זאל נישט דערמאנען דעם אויבערשטן'ס נאמען; אבער אז איך גיי אריין צום רבי'ן, רייסט מען מיר ביי די פֿאלעס: 'הירש בער, עס איז דא א גאט אויף דער וועלט!'"

^{סג} כוכבי אור - סיפורים נפלאים.

^{סד} שם.

^{סה} שם; גם עיין 'חיי מוהר"ן' אות ר"ח: ובאמת הודו בעצמם ולא בושו אלו הקלי עולם שאלמלי לא נפטר רבנו זכרוננו לברכה בזמן קרוב כל כך לכניסתו לאומין, היו בודאי חוזרים בתשובה שלמה באמת.

אט די זאך איז היינט אויך דא! (- אז מען גייט אריין צום רבי'ן, רייסט דער רבי ביי די פאלעם:
"עס איז דא א ג-אט אויף דער וועלט!")

וואס הייסט 'איך גיי אריין צום רבי'ן? אז מען רירט זיך צו צום רבי'נס זאך!

אין דעם טאג פלעגט מען נעמען אויף זיך איבער א נייעס א 'קבלת עול' אויף לערנען
דעם רבי'נס ספרים. עס גייט אוועק טעג און מען לערנט נישט דעם רבי'נס ספרים;
מען דארף וויסן, דער עיקר 'דעת' פון דעם רבי'ן ליגט אין דעם ספר. דער רבי האט
געהייסן מאכן פון 'תורות-תפילות', אבער מען דארף טאקע לערנען דעם רבי'נס ספר!
דער רבי האט א זאג געגעבן: "מיין ספר וועט טרענען די אדערן!"^{טו}.

דער רבי וויל מען זאל זיין קלאר אין דעם ספר 'ישר והפוך'!^{טז}

אז מען גייט אין גאס און מען טראכט זיך ווי אזוי דער רבי טייטשט איין א מאמר,
ווי אזוי דער רבי טייטשט איין א פסוק, איז דאס מסוגל מען זאל האבן גוטע מחשבות^{טז};
פארוואס זאל מען נישט ליגן אין דעם רבי'נס ספרים?!

דעם היינטיגן טאג אז עס איז די הילולא פון דעם רבי'ן, דארף מען זיך מקבל זיין מיט
א קבלת עול מלכות שמים, מאכן זיך איבער א נייעס 'שיעורים' אין דעם רבי'נס ספרים,
און טאקע בעטן דעם אויבערשטן מען זאל מקיים זיין די עצות פונעם רבי'ן.

דער אויבערשטער זאל אונז אלע העלפן, דער זכות פונעם רבי'ן זאל מגין זיין אויף
אלע אידן, און אויף אונז אויך, אמן.



^{טו} עיין חיי מוהר"ן אות שמ"ט: פעם אחת היה משבח את הספר שלו מאד, ואמר שיכולין להיות נעשה בעל תשובה גמור על ידי למוד הספר שלו. והיה חפץ ומשתוקק מאד שידיפסו ספרו עוד כמה פעמים ויתפשטו בעולם. ואמר שיהיו בני אדם שילמדו ויתפללו על ידי הספר הזה. ואמר שמי שישב ויעסק בספריו רק בלי קנטור ונצחון, ויסתכל בו באמת אז בודאי יהיו נבקעין אצלו כל גידי קשיות לבבו. (ואמר בזו הלשון, סע וועט אים אלע אדערן טרענען).

^{טז} עיין שיחות הר"ן אות קצ"ט.

^{טז} עיין חיי מוהר"ן אות פ"ג: כי הוא זכות גדול להאדם כשזוכה שיהיו מחשבותיו משוטטות בדברי רבנו זכרוננו לברכה הקדוש והנורא מאד אשר אין ערך אליו.

הילולת מוהרנ"ת

עשרה בטבת תשמ"ז

דעם רבי'נס מח - רבי נתנ'ס מויל

היינט איז שוין געווארן 142 יאר פון רבי נתנ'ס הסתלקות! דער סימן איז, "ב'שמן ק'דשי מ'שחתי"ס.

ווען רבי נחמן טולטשינער איז געווען דאס צווייטע מאל אין לעמבערג, האט ער געטראפן דעם זון פון דעם רב וואס דער רבי איז ביי אים איינגעשטאנען (בעת שהותו בלעמבערג). ר' נחמן האט געהאט דעמאלט די כתבים (- ליקוטי הלכות) אויף צו דרוקן. האט ער דאס געוויזן דעם רב'ס זון. האט ער געזאגט: "דאס איז דעם רבי'נס מח און רבי נתנ'ס מויל!".

דער רבי האט אמאל זייער משבח געווען רבי נתנ'ען פאר דעם רב'ס זוהן, האט ער אים געזאגט: "אז דו וועסט קומען צו מיר, וועל איך מאכן פון דיר אזוי ווי איך האב געמאכט פון נת'עלע'ן!" - אזעלכע ווערטער האט דער רבי געזאגט דעם רב'ס זון.

האט דער רב'ס זון געזאגט צו ר' נחמן'ען: "פיסטוילן שיסן מיר אריין אז איך האב נאכנישט זוכה געווען צו זיין ביים רבי'ן אויפן ציון!". 'פיסטוילן' הייסט אזעלכע 'חיצים'.

עס איז שוין געווען אזויפיל יארן פון דעם רבי'נס הסתלקות - איך האב נאכנישט זוכה געווען צו זיין ביים רבי'ן אויפן ציון!".

אז ר' נחמן טולטשינער איז געקומען אהיים, האט ער געזאגט רבי נתנ'ען די דיבורים. זאגט רבי נתן: "איך זאג אויך אזוי, די כתבים זענען דעם רבי'נס מח און מיין מויל!".

דער רבי איז ארויס קיין ברסלב דערפאר כדי רבי נתן זאל ווערן מקורב; ווארום ווען דער רבי זאל ווען וואוינען אביסל ווייט, וואלט געווען זייער שווער מקורב צו ווערן; רבי נתן איז דאך געווען פארט ארומגענומען מיט התנגדות.

דער רבי האט געזאגט: "איר דארפט אים אסאך דאנקען; ווען נישט אים, וואלט נישט געבליבן קיין בלעטל שמות!"^{עא}.

'והסתכל בי הרבה'

רבי נתן איז געווען אן איידעם ביי דעם גרויסן רבי דוד צבי - אזוי האט מען אים גערופן אין אוקריינע: "דער גרויסער רבי דוד צבי!"^{עב}.

רבי נתן איז געבוירן געווארן תק"מ חמשה-עשר בשבט^{עג}, ער האט חתונה געהאט תקנ"ג שבת-נחמו^{עד}, און ער איז מקורב געווארן צום רבי'ן תקס"ב^{עז}, איז ער שוין געווען ניין יאר נאך זיין חתונה.

ער איז געווען אזוי חביב ביים שווער און ביים טאטן, אז מען האט זיך איבער אים געריסן, דער טאטע האט געוואלט ער זאל זיין ביי אים, און דער שווער האט געוואלט ער זאל זיין ביי אים, יעדער האט געוואלט אז רבי נתן זאל זיין ביי אים, אזוי חביב איז ער געווען ביי זיי; אט דאס איז אלץ געווען איידער ער איז געווארן מקורב צום רבי'ן.

אבער אז ער איז מקורב געווארן צום רבי'ן, האט מען זיך שוין איבער אים נישט געריסן, דער טאטע האט אים אוועקגעטריבן פון שטוב, ער האט געמוזט גיין צו דעם

^ע עיין כוכבי אור - אנשי מוהר"ן אות ג': סבב ה' יתברך בנפלאותיו העצומים שיצא אדמו"ר זצ"ל לברסלב שהיא קרובה לנעמרוב עיר מושבו של מוהרנ"ת ז"ל בערך שמונה עשרה מיל (שקורין ווערסט) (וכל זה היתה סבה מאת השם יתברך כדי שיתקרב מוהרנ"ת ז"ל לאדמו"ר ז"ל כדי שעל ידו לא תשכח אפלו דבור אחד מדברי אדמו"ר ז"ל).

^{עא} עיין חיי מוהר"ן אות שס"ט-ש"ע.

^{עב} ימי מוהרנ"ת ח"א אות א'.

^{עג} שם.

^{עד} שם אות ב'.

זיידן^ע, ער האט געהאט א זיידע ר' יצחק. דער זיידע האט אים אריינגעלאזט אין שטוב, אבער ער האט אים געזאגט: "דו האסט זיך פארלייגט אויף דיין טאטנ'ס יארן!".

רבי נתן האט געזאגט, 'ער ווייסט נישט פון וואו האט ער גענומען כח אויסצוהאלטן וואס אויף אים גייט איבער!^ע."

מען קען נישט אויסמאלן וואס אויף אים איז איבערגעגאנגען. נאר וואס דען, 'דער רבי האט געקוקט אויף מיר! - אזוי שטייט אין "ימי מוהרנ"ת" ביי דער הסתלקות פון דעם רבי^ע, אז 'קודם דער הסתלקות פון דעם רבי^ע האט דער רבי אויף מיר אסאך געקוקט, און דאס קוקן איז געווען אזוי ווי ער וואלט גערעדט - "דו בלייבסט דאך איבער, עס וועט אויף דיר אסאך איבערגיין!".

"איך דערהאלט זיך איצטער נאר מיט דעם כח וואס דער רבי האט אויף מיר געקוקט!".

רבי דוד צבי - רבי נתן'ס שווער, האט געזאגט: "מען האט מיר גערעדט אסאך גוטע בחורים צו נעמען פאר אן איידעם; פארוואס האב איך אים גענומען? איך האב געזעהן אז ער האט א שיינע פלייצע!". האט געזאגט ר' מיכעלע^ע, "וויט ש'כמו ל'סבל"^ע, ער האט געזעהן ער האט א פלייצע, ער קען 'סובל' זיין...

ע"ה ש"ס.

ע"ה ש"ס.

ע"י עיין ש"ס אות ס': וְעַמְדָּתִי לִפְנֵי בָּאוֹתוֹ הַלֵּילָה הָאַחֲרוֹנָה שֶׁל יָמֵי חַיָּיו כְּמָה שְׁעוֹת רְצוּפִים אֲנִי לְבָדִי ... וְעַמְדָּתִי לְבָדִי לִפְנֵי אֲזַ בָּאוֹתָהּ הַלֵּילָה וְהוּא הַסֵּתֶפֶל וְחֶזֶה בִּי בְּעֵינָיו הַנּוֹרָאִים הַרְבֵּה, וְכָל הַסֵּתֶפֶל שֶׁלּוֹ, שֶׁהַסֵּתֶפֶל בִּי הָיָה כְּמוֹ דְּבוּרִים מִמֶּשׁ וְאֲנִי מִבֵּין עֵתָה כְּמָה הַתְּחִזְקוֹת וְכְמָה עֲנִינִים מִהַסֵּתֶפֶל בִּי אֲזַ וּבְכָל עֵת שְׁעוֹבֵר עָלַי, חֶסֶד וְשָׁלוֹם, מֵהַ שְׁעוֹבֵר, בְּכָלֵל וּבִפְרָט, וְהַשֵּׁם יִתְבָּרַךְ בְּנִפְלְאוֹתָיו מִצִּילֵנִי מִכָּלֵם, אֲנִי מִבֵּין, שֶׁהַכֹּל הָיָה מִרְמָז בְּהַסֵּתֶפֶל בִּי הַסֵּתֶפֶל וְהָיָה כְּמִדְּבַר עַמִּי עַל מִי אֶתָּה נִשְׁאָר עִם כָּל הָאוֹצְרוֹת הַגְּנוּזִים אַצְלָךְ וּמֵהָ יִהְיֶה נַעֲשֶׂה עִמָּךְ, כִּי רַבִּים יַעֲמְדוּ עָלֶיךָ וּמֵהָ יַעֲשֶׂה חֲלוֹשׁ כְּמוֹךָ וְכו' וְכו' כְּאַלֶּה וְכְאַלֶּה וְיִתֵּר מִזֶּה מֵהָ שְׂאִינִי יוֹדֵעַ בְּעַצְמִי הַכֹּל הָיָה מִרְמָז בְּהַסֵּתֶפֶל בִּי הַרְבֵּה הַרְבֵּה בְּכֹנָה בָּאוֹתָהּ הַלֵּילָה וְכָל הַסֵּתֶפֶל וְהַסֵּתֶפֶל בִּי אֲזַ הָיָה שׁוֹהָה בּוֹ אֵיזָה שְׁעָה רְצוּפָה.

ע"י בן ר' יצחק בן מוהרנ"ת.

ע"י בראשית מט, טו.

ער אפיסת הכוחות

דאס וואס דא שטייט⁹, אז רבי נתן'ען האט זיך גע'חלומ'ט א חלום אין דער צייט, וואס דער חלום האט מרמז געווען אויף זיין הסתלקות; דער חלום איז געווען, ער האט געזעהן דעם רבי'ן, און ער האט געבעטן דעם רבי'ן דער רבי זאל אים זאגן עפעס פון 'ספר הנשרף', האט אים דער רבי געזאגט: "פאר דעם דארפסטו קומען צו מיר; איך וועל מיט דיר לערנען!" - אט דאס האט מרמז געווען אויפן הסתלקות.

אט דעם (לעצטן) שלש סעודות וואס רבי נתן איז געזעצן, איז געווען ביי אים מסירות נפש ממש, די כוחות זענען געווען זייער שוואך, און ער האט געענדיגט דער הלכה¹⁰. דערנאך האט מען זיך געשטעלט דאווענען מעריב, האט ער נאר געקענט כאפן א 'ברכו', דערנאך האט אים פארנומען דאס חולאת און ער האט שוין געמוזט אריין אין שטוב.

עס איז געשטאנען איינער פון זיינע מענטשן דעמאלט ביי דער טיר, און ער האט יענעם א זאג געגעבן דעם ווארט: "א יא - גאט פירט אויס?!" ער האט געמיינט דערמיט דאס וואס ער האט ארויסגעכאפט דער 'הלכה'; עס איז געווען זייער שווער, ער האט ארויסגעכאפט דער 'הלכה' מיט אזא מין סארט 'מסירות נפש', מיט אזא מין סארט שלאפקייט ווי ער איז געווען דארטן, ער האט נאר געהערט דעם 'ברכו', מער האט ער שוין נישט געקענט זיין, ער האט געמוזט שוין ארויס; "א יא - גאט פירט אויס?!"

די אלע זאכענישן - וויפיל ווייסט מען?!

רבי נתן האט אזויפיל אזויפיל (מפרסם געווען), ער איז אזוי געווען מקושר צום רבי'ן, אזויפיל אוועקגעלייגט זיינע כוחות! הן 'בכתב'; א טייל זאגן, 'ווייל איך שרייב, דארף איך שוין נישט רעדן אזויפיל, עס איז גענוג וואס איך שרייב' - דאס איז אויך א טעות; רבי נתן האט זייער אסאך געשריבן, אלע הלכות'ער, אבער ער האט זייער אסאך גערעדט פונעם רבי'ן. זייער אסאך גערעדט פונעם רבי'ן.

⁹ במכתב ההסתלקות: וקדם לזה ספר חלום, שהחלום הזה מרמז על הסתלקותו.

¹⁰ ליקוטי הלכות הל' ראש חודש ה"ז.

רבי נתן איז געווען זייער א שוואכער מענטש, ער האט געהאט דאס חולאת פון חולי מעיים, (וואלט ער ווען געדארפט) אביסל מערער אפהיטן דעם שלאף; נאר וואס דען, דאס רעדן פון דעם רבי'ן איז געווען ביי אים אזוי - -

אמאל האט ער אזוי גערעדט פונעם רבי'ן, האט ער געזאגט: "וואס רעד איך אזעלכע הויכע דיבורים?!", האט ער א קוק געגעבן - עס איז דא צען מענטשן - "כל בי עשרה שכינתא שריא", מעג מען רעדן אזעלכע הויכע דיבורים!^{פב}.

זעהען מיר ארויס דערפון, רבי נתן איז דאך געווען, 'מעצמו' איז ער געווען א גרויסער גאון, 'מעצמו' איז ער געווען אן 'איש צדיק', 'מעצמו' איז ער געווען אן 'איש קדוש', און אלעס אוועקגעלייגט, נאר געווען צו מחיה זיין מענטשן און אריינברענגען זיי אידישקייט - אט דאס איז געווען אינגאנצן זיין זאך.

דער גאנצער נחת-רוח פון רבי נתן'ען 'לאחר הסתלקותו' איז נאר אז מיר זאלן לערנען זיינע הייליגע ספרים, מיר זאלן זאגן זיינע הייליגע תפילות.

רבי נתן האט געזאגט: "איך האב שוין אסאך מענטשן אין גן-עדן דורך מיינע תפילות!"^{פג}.

און אז מיר זאלן לערנען זיינע מכתבים, אט דאס איז אינגאנצן זיין נחת-רוח.

מען ווייסט דאך, ביים רבי'ן זכרוננו לברכה, אז דער רבי האט געטוהן אמאל א מופת, האט ער געבעטן גאט אז מען זאל נישט רעדן פון דעם מופת, מען זאל נישט מאכן פון דעם א געשעפט, נישט דאס איז דער עיקר^{פד}.

רבי נתן האט דאך אלץ נאכגעטוהן דעם רבי'ן, איז דאך נישט זיין רצון אז מען זאל דערציילן מופתים און זאכענישן, זיין רצון איז אויף דאס וואס ער האט אזויפיל מסירת נפש געהאט אויפן רבי'נס זאך, מען זאל לערנען זיינע הייליגע ספרים! יעדער איינער

^{פב} עיין כע"ז ב'חיי מוהר"ן' אות שכ"ג אצל רביז"ל בעצמו: פֿעם אַחת דְּבַר עֲמִנּוּ, וְהָיָה מִתְמִיָּה אֶת עֲצָמוֹ, אִיךְ אָנוּ זֹכִים וְרְאוּיִים לְשִׁמְעַם מִפִּי הַקְּדוֹשׁ תּוֹרוֹת גְּבוּהוֹת נוֹרְאוֹת וְקְדוּשׁוֹת פְּאֻלוֹ. אַךְ אָמַר, 'אֶפְלָ בִּי עֲשֶׂרָה שְׂכִינָתָא שְׂרִיא'.

^{פג} כוכבי אור - אנשי מוהר"ן אות כ"ה.

^{פד} עיין שיחות הר"ן אות קפ"ו; כוכבי אור - ראשי פרקים מן האותות והמופתים שנראו מאדמו"ר ז"ל.

זאל וויסן אז דורכ'ן לערנען דעם 'ליקומי הלכות' און זאגן די 'תפילות' און לערנען די 'מכתבים', אט דאס וועט אוודאי מטהר זיין דעם נפש און אים אוודאי דערנענטערן צום תכלית!

(און וויסן אז) סוף-כל-סוף בין איך נישט קיין אייביגער (אויף דער וועלט); אזוי וועל איך קענען קומען גיכער צום רבי'ן. דארטן קומען צום רבי'ן גיכער, איז א געוואלדיגער תענוג, מען קען גארנישט אויסמאלן דעם תענוג פון דארטן. ווארום אז דער אויבערשטער העלפט 'לאחר הסתלקותו', אפילו ער האט שוין א זיכוך, אבער קומען צום רבי'ן איז נאך גאנץ ווייט; ווי מער מען וועט דא מוהן די הייליגע עצות, וועט מען זיין נענטער.

פארוואס זיצן מיר דא?

דער רבי האט ארויסגעזאגט דעם לשון: "פון מיר ביז משיח וועט נישט זיין קיין נייעם!" - משיח וועט נישט אויפטוהן קיין נייע זאכן; "נאר וואס דען, אים וועט מען פאלגן - מיך וויל מען נישט פאלגן!"^{פה}.

קומט דאך אויס, אינגאנצן דער רצון פון דעם רבי'ן איז נאר געווען אז מען זאל אים פאלגן. מילא די וועלט איז אביסעלע ווייט פון דעם רבי'ן, אבער מיר דארפן דאך אים אוודאי פאלגן.

זיין תלמיד מובהק 'רבי נתן' האט אויך געהאלטן די אייגענע זאך, זיין זאך איז נאר מען זאל אים פאלגן, מען זאל לערנען זיינע הייליגע ספרים. די ספרים זענען געמאכט געווארן - טייכן טרערן האט ער אויסגעגאסן יעדעס מאל.

דער רבי האט אים אנגעזאגט ער זאל אלע טאג מחדש זיין חידושים. איז געווען אמאל א פרייטאג - ער האט נישט קיין חידוש. דער טאג איז קליין, און דער רבי האט אים פארט געזאגט ער זאל מחדש זיין. איז ער אוועקגעגאנגען און ארויסגעגאנגען 'חוצ לעיר', און ער האט דארטן זיך גוט אויסגערעדט פארן אויבערשטן; אז ער איז

צוריקגעקומען, האט ער געזאגט: "איך האב אויסגעקוועטשט פונעם קליינעם פינגער א חידוש!"^פ.

וואס ליגט דא אין די ווערטער? אז דער רבי האט אים געזאגט ער זאל אלע טאג מחדש זיין, מוז ער דאך פאלגן דעם רבי'ן, 'האב איך פונעם קליינעם פינגער אויסגעקוועטשט' (כנ"ל).

מיר זאלן וויסן, דער אויבערשטער האט אויף אונז רחמנות געהאט, מיר זענען געוואויר געווארן פון דעם רבי'ן דורך רבי נתן'ען; ווען נישט אים וואלטן נישט געווען די אלע וואס זיצן דא, דאס איז אלץ דורך דעם כח פון רבי נתן'ען!

עס וואלט געווען 'א רבי', עס איז דא אסאך רבי'ס, איז נאך א רבי...

פארוואס זיצן מיר דא? נאר דורך רבי נתן'ען!

דער רצון פון רבי נתן'ען איז געווען, נישט מען זאל דערציילן פון אים מופתים, זיין רצון איז געווען נאר, מען זאל לערנען די הייליגע ספרים זיינע, מען זאל לערנען די מכתבים. אסאך מקורבים זענען געווארן דורך די 'מכתבים'.

רבי נתן האט געזאגט, איך זאג 'בלשונו הקדוש': "איך האב שוין אסאך צדיקים אין גן-עדן דורך מיינע תפילות!".

מיר האבן דאך די תפילות פאר זיך; דער אויבערשטער האט געהאלפן, מען האט ברוך ה' אויגן, מען קען קוקן!

'אט דאס איז די תפילות וואס מען קען עס שוין אין גן-עדן!'

מען האט אמאל געפרעגט רבי נתן'ען: "עס איז אמת אז איר זאגט אז מען וועט אפגעבן 'דין-וחשבון' אז מען זאגט נישט די 'תפילות'?!". - "איך האב יא אזוי געזאגט - איך האב נישט אזוי געזאגט; איך האב געזאגט, אז מען וועט פרעגן יעדן איינעם

^פ עיין טעם זקנים קונטרס ל"ה, שסיים רלוי"צ: פארשטייט'ס? די חידושים פון רבי נתן'ען איז אלעס מיט 'התבודדות', איז אלעס פון די פעלדער און וועלדער! - "איך האב ארויסגעקוועטשט א חידוש!".

וואס מען וועט אים פרעגן [-אויף די מעשים זיינע], וועט ער שוין אליין זעהן אז ווען איך זאל געווען זאגן די 'תפילות', וואלט איך אט די עוולדה נישט געהאט אין זיך!^פ.

- מען וועט אים פרעגן פארוואס ער האט געטוהן 'די' עוולדה מיט 'די' עוולדה, איז וועט ער שוין אליין זעהן אז וואלט ער געווען זאגן די תפילות, וואלט ער נישט געהאט אין זיך די עוולדה; הייסט דאס, דער דין-וחשבון וועט זיין אויף וואס ער האט נישט געזאגט די 'תפילות'; נישט אז מען וועט אים פרעגן פארוואס ער האט נישט געזאגט די 'תפילות', נאר מען וועט אים פרעגן 'פארוואס האסטו אין זיך 'די' עוולדה מיט 'די' עוולדה; וועסטו שוין אליין, זעהן ווען דו זאלסט זאגן די 'תפילות' וואלסטו נישט געהאט אין זיך די עוולדה.

דער רצון פון רבי נתן ז"ל איז נאר - ער האט דאך אזויפיל געהארעוועט און אזויפיל געטוהן - לערנען דעם 'ליקוטי הלכות', לערנען די 'מכתבים', זאגן די 'תפילות'.

איך האב געקענט איינעם, ר' חיים קצב^פ, ער איז געווען אין דער יוגנט א פראסטער, און ער איז געווארן מקורב צו אונז, איך האב אים געזעהן, דאס פנים איז געווען אן אויסגעוויינט פנים פון די 'תפילות', אויסגעוויינט פון מרערן.

ר' משה (משענסטעכאווער) האט דערציילט: איך האב גענעכטיגט ביי אים אין שטוב. אויף דער נאכט, האט ער געזאגט די 'תפילות', האט זיך געגאסן מייכן מרערן!

מיר ווייסן דאך, אסאך אידן זענען שוין אין גן-עדן און האבן זוכה געווען דורך זיינע תפילות; פארוואס שווייגן מיר??!

איינער האט אמאל איינעם גע'מוסר'ט: "דו האסט שוין חתונה געהאט פאר עמליכע יאר, און דער מלית איז ביי דיר א נייער מלית - מען זעהט נישט קיין מרערן אויף דיין מלית!"^{פט}.

^פ עיין כוכבי אור - אנשי מוהר"ן אות כ"ד.

^{פח} עיין אודותיו ב'טעם זקנים', קונטרסים כ"ו, ע"ג, פ"ט, ק'.

^{פט} [עיין שיחות הר"ן אות קע"ב].

רבי נתן זאגט: דו האסט 'תפילות', און די 'תפילות' זענען נאך נייע 'תפילות', מען זעהט נישט אז עס זאל זיך גיסן טרערן אויף די 'תפילות', דו האסט נייע 'תפילות', זיי ליגן אין שאנק גאנץ פיינ...

אזא רבי און אזא תלמיד

זעהען מיר ארויס, דער עיקר אונזער חסידות איז נאר, מען האט דיר איבערגעלאזט אזעלכע הייליגע ספרים! דאס איז נאר 'מחמת גודל רחמנותו' וואס השם יתברך האט רחמנות געהאט אויף אונז, ער האט אונז צוגעשיקט אזא מין רבי'ן, מיט אזעלכע הייליגע ספרים, און אזא מין תלמיד.

רבי אברהם ר' נחמן'ס פלעגט זאגן: "אזא רבי און אזא תלמיד" - - [אזא רבי איז נאך נישט געווען, און אזא תלמיד איז נאך אויך נישט געווען!]³.

דער רבי האט געהאט נאך תלמידים, זיי זענען געווען 'צדיקים' 'קדושים' 'בעלי רוח-הקודש', נאר אריינברענגען אט דער זאך אז דעם רבי'נס זאך איז א 'נצחיות', אז דעם רבי'נס זאך איז נישט 'עס איז געווען', נאר 'עס איז איצטער דא', אט דאס איז נאר געווען איין רבי נתן אליין!

אט די זאך אז דעם רבי'נס זאך איז נישט אז 'עס איז געווען א רבי', נישט 'עס איז געווען א ליקוטי מוהר"ן', נאר 'עס איז איצטער דא', מיט דעם איז רבי נתן געווען מערער פון אלע.

קומט דאך אויס, דער עיקר השארה איז נאר דורך רבי נתן'ען!

רבי נתן האט מודיע געווען גלייך, עס איז דא טאקע הייליגע ספרים אסאך, אבער אז איצטער איז אויך דער רבי אונזער רבי, און אז די הייליגע ספרים וואס ער האט

³ עיין 'כוכבי אור' - חכמה ובינה אות מ'; גם עיין שם אות מ"א: כי הוא 'הרב והתלמיד' שהביטו והסתכלו עליהם מיום בריאת העולם עד הנה, ועל ידם יהיה נפעל ונגמר התקון של כל העולמות בתכלית תכלית השלמות, שגם אם לא היה אוכל האדם את עץ הדעת לא היה תקון עולמות כזה; גם עיין שם ב'אנשי מוהר"ן אות ט"ז: ולא לחנם הרעיש עליו השטן ארץ ומלואה, כי גם הוא היה משיב כל ישראל בתשובה אם לא היו נתרסקים מאתו ומדבוריו הנוראים.

איבערגעלאזט, דאס מיינט ער נאר מען זאל לערנען אין זיין ווען מען גייט ארויס אין גאס זאל מען טראכטן א מאמר פונעם רבי'ן.

דער אויבערשטער זאל אונז העלפן טאקע, אין דעם זכות פון דעם הייליגן רבי'ן און דעם הייליגן תלמיד צוזאמען, [בשעת מיר האבן אינזין רבי נתן'ען, האבן מיר אינזין דעם רבי'ן, און ווען מיר רעדן פונעם רבי'ן, האבן מיר אינזין רבי נתן'ען; ווען נישט רבי נתן וואלט דאך נישט געבליבן פון רבי'ן קיין בלעטל שמות, איז דאך פאר אונז א גרויסע שמחה די נאכט, נאר דער אויבערשטער זאל אונז העלפן] מיר זאלן טאקע מקיים זיין בפשיטות ובתמימות, לערנען די הייליגע ספרים, און מקיים זיין די הייליגע עצות, און זוכה זיין צו ביאת משיח צדקינו במהרה בימינו, אמן.



על הטוב יזכרו ידידינו היקרים

שינטלו חלק ושותפות בהוצאת קונטרס זו

מו"ה יוסף מענדל כ"ץ הי"ו (מאנסי)

לרגל אירוסיו בתו עם החה"ח דוד נ"י

במו"ה חיים משה האס הי"ו (ק"י)

למזל טוב

מו"ה יוסף שלמה פרענקל הי"ו (וויליאמסבורג)

לרגל הולדת בנו

למזל טוב

מו"ה אברהם רויטנבערג הי"ו (מאנסי)

לרגל אירוסיו בנו החה"ח אהרן נ"י

עב"ג מו"ה שלמה זלמן פריעד הי"ו (לאנדאן)

למזל טוב

מו"ה אברהם דוד שווארטץ הי"ו (וויליאמסבורג)

לרגל נישואיו בתו עם החה"ח אביגדור הירשפעלד נ"י

למזל טוב

בקשו רחמים מרובים עבור האברך

אלטר נפתלי בן-ציון בן מינדל לרפו"ש

לזכרון בהיכל ה'

מרת רוחמה שרה

בת ר' יצחק ע"ה

נלב"ע י"ב שבט תשע"ט

מו"ה יעקב ב"ר

שימואל הכהן ע"ה

נלב"ע י"ג אייר תשפ"א

מו"ה יצחק יעקב

ב"ר מרדכי הלוי ע"ה

נלב"ע י"ד ניסן תשפ"ג

מרת פיגא רבקה בת

ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בערור החיים